

# ប្រយោជន៍ប្រកាស



**មាតិកាអត្ថបទ**

<b>ល.រ</b>	<b>ទំព័រ</b>
ពាក្យប្រារព្ធ .....	ក
<b>ប្រយោជន៍ពាក្យ</b> .....	១
<b>I. ទិដ្ឋភាពទូទៅ</b> .....	៤
សម្បទាឃ្លាំង .....	៥
ឧដ្ឋានសម្បទា .....	៦
អារក្ខសម្បទា .....	១៧
វិធីថែរក្សាទ្រព្យឃ្លាំង .....	២៣
កល្យាណមិត្តភាព .....	៣១
មិត្តមិនគួរសេពគប់ឃ្លាំង .....	៣២
មិត្តគួរសេពគប់ឃ្លាំង .....	៤៣
សមជីវិតា .....	៥៥

ហេតុគួរចោយទ្រព្យឃ្លាំង .....	៦០
ទិដ្ឋភាពទូទៅនៃប្រយោជន៍ជាប្រយោជន៍ថ្នាក់ក្រោម .	៦៧
<b>II. សម្បទាសម្បទា</b> .....	៦៩
សម្បទាឃ្លាំង .....	៧៤
សម្បទាសម្បទា .....	៧៥
វិបត្តិរបស់ឧបាសកឧបាសិកាឃ្លាំង .....	៧៩
សម្បត្តិរបស់ឧបាសកឧបាសិកាឃ្លាំង .....	៨០
សីលសម្បទា .....	៨៣
ចាតសម្បទា .....	៩៣
សប្បុរសទានឃ្លាំង .....	៩៤
បញ្ហាសម្បទា .....	១០២
ហេតុនាំឱ្យកើតបញ្ហាឃ្លាំង .....	១០៥
អានិសង្សនៃការស្តាប់ធម៌ឃ្លាំង .....	១០៦

បរិញ្ញាត ..... ១១៥	១១៥
សម្បទាបរិញ្ញាតប្រយោជន៍ជាប្រយោជន៍ថ្នាក់កណ្តាល . ១២១	១២១
<b>III. បរិញ្ញាតប្រយោជន៍</b> .....	<b>១២៣</b>
និព្វានធាតុមាន២យ៉ាង .....	១២៦
សុខុមាលីសនិព្វានធាតុ .....	១២៦
អនុមាលីសនិព្វានធាតុ .....	១៣៥
និព្វានជាទិសដៅចុងក្រោយនៃជីវិត .....	១៣៨
លំដាប់នៃប្រយោជន៍ទាំង៣ .....	១៤១
អ្នកមានឧបការៈជួយពិនិត្យអក្ខរាវិរុទ្ធ .....	១៤៣
ឈ្មោះសៀវភៅនិងអត្ថបទដែលបានរៀបរៀង.....	១៤៤
ប៊ុស្តវិទ្យុដែលកំពុងផ្សព្វផ្សាយ .....	១៤៥

ក

**ពាក្យប្រាសាទ**

ពាក្យថា **មនុស្ស** មកពី **មនៈ** ប្រែថា ចិត្ត និង **ឧស្សៈ** ប្រែថា ខ្ពស់ រួមសេចក្តីទៅមានន័យថា សត្វដែលមានចិត្តខ្ពស់។ សត្វដែលមានចិត្តខ្ពស់ សំដៅយកសត្វដែលមានលក្ខណៈល្អទាំងផ្លូវកាយ ផ្លូវវាចា និងផ្លូវចិត្ត ជាងសត្វតិរច្ឆាន ហើយព្រមទាំងអាចបំពេញ នូវប្រយោជន៍គ្រប់ប្រការបាន។

តម្លៃរបស់មនុស្ស មិនមែនសំដៅត្រង់រូបរាងស្រស់ស្អាតនោះទេ តាមសេចក្តីពិត គឺសំដៅតែទៅលើចំណេះដឹង សមត្ថភាព និងការ

ខ

ប្រព្រឹត្តប៉ុណ្ណោះ ជាពិសេសគឺការប្រព្រឹត្តឱ្យបាន  
ជាប្រយោជន៍ដល់ខ្លួនឯង និងអ្នកដទៃ ប្រៀប  
បីដូចជាដួងប្រទីបដែលឆេះឡើងហើយ មាន  
លក្ខណៈបំភ្លឺខ្លួនឯងផង និងជះពន្លឺដល់វត្ថុខាង  
ក្រៅខ្លួនផង ។

មានប្រាក់ ជាវត្ថុស្រស់ល្អស្អាត និងមាន  
តម្លៃ ថែមទាំងកម្ររកបានទៀតផង ទើបបានជា  
វត្ថុគឺមនុស្សលោកត្រូវការយ៉ាងខ្លាំង រហូតដល់  
អ្នកខ្លះពោលថា "មានប្រាក់មានអ្វីៗទាំងអស់" តែ  
តាមការពិត ពាក្យនេះមិនទាន់ត្រឹមត្រូវទាំងស្រុង  
នោះទេ ព្រោះមានប្រាក់ អាចដោះស្រាយ

គ

ប្រយោជន៍បានដោយចំណែកខ្លះប៉ុណ្ណោះ ហើយ  
ប្រយោជន៍ ដែលនឹងអាចទទួលបានពីមាសប្រាក់  
នោះ ទាល់តែម្ចាស់ដឹងច្បាស់នូវតម្លៃរបស់វា ថែម  
ទាំងចេះវិធីប្រើប្រាស់ឱ្យបានល្អផង បើមិនដូច្នោះ  
ទេ មាសប្រាក់នោះក៏មិនខុសអ្វីអំពីថ្មមួយដុំនោះ  
ឡើយ ។

ដូចគ្នានេះដែរ ការកើតជាមនុស្ស គឺជា  
ការក្រណាស់ ហើយលំបាកទៀតផង ព្រោះតែ  
ការកើតជាមនុស្សជាការក្រនេះហើយ ទើបបាន  
ជាជីវិតមនុស្សនេះ មានតម្លៃណាស់សម្រាប់  
មនុស្សគ្រប់គ្នា ។ ប៉ុន្តែថ្វីបើជីវិតមនុស្សមានតម្លៃ

យ៉ាងនេះហើយក៏ដោយ ក៏មិនទាន់ប្រាកដថាមាន  
សភាពល្អប្រសើរគ្រប់អង្គី សម្រាប់មនុស្សគ្រប់  
គ្នានោះឡើយ លក្ខណៈសំខាន់គឺថាតើចេះប្រើ  
ប្រាស់ជីវិតនេះឱ្យមានប្រយោជន៍ ឬមួយក៏អត់  
ប្រសិនបើចេះមិនចេះប្រើប្រាស់ឱ្យបានល្អទេ ជីវិត  
មនុស្សនេះ ពិតជាអន់ជាងត្រីកំភ្លាញសម្រាប់  
ធ្វើប្រហុកដោយពិតប្រាកដ ។

គ្រប់ប្រយោជន៍ទាំងអស់ មិនមែនជា  
កម្មសិទ្ធិដាច់មុខ សម្រាប់នរណាម្នាក់នោះទេ  
តាមពិតគឺជារបស់សាធារណៈ សម្រាប់សត្វលោក  
គ្រប់គ្នា ឱ្យតែសត្វលោកនោះស្គាល់ច្បាស់ថា

អ្វីជាប្រយោជន៍ អ្វីជាហេតុឱ្យសាបសូន្យ  
ប្រយោជន៍ ហេតុដែលនាំឱ្យសាបសូន្យប្រយោជន៍  
គួរលះបង់ ហេតុដែលនាំឱ្យកើតប្រយោជន៍គួរ  
ចម្រើន រួមជាមួយនឹងសមត្ថភាពនិងការព្យាយាម  
តស៊ូផង ។

សូមមនុស្សគ្រប់គ្នា ប្រើប្រាស់ជីវិតដ៏ថ្លៃ  
នេះ សម្រាប់សាងប្រយោជន៍ឱ្យបានសម្រេចគ្រប់  
ប្រការចុះ ។

-សូមឱ្យសន្ទុះបុណ្យកុសល ដែលកើត  
ឡើងអំពីការងារធម្មទាននេះថ្វាយចំពោះ សម្តេច  
ព្រះសង្ឃរាជ ជោតញ្ញាណោ **ជួនណាត** ដែល

ជាវិរបុរសក្នុងចិត្តនៃខ្ញុំ និងបូរណបណ្ឌិតខ្មែរគ្រប់ជំនាន់ ។

-សូមឧទ្ទិសចំពោះ ព្រះតេជព្រះគុណ ព្រះនាម **ស្រីម វ៉ាន់** ជាព្រះគ្រូឧបជ្ឈាយ័យរបស់ខ្ញុំ និងលោកគ្រូអាចារ្យទាំងឡាយរបស់ខ្ញុំ ។

-សូមជូនចំពោះព្រះប្រុស **សាន-ឌុយ** និងព្រះស្រី **អៀង-ចេម** ដែលកំពុងមានជីវិតនៅឡើយ និងពពួកញាតិក្នុងសង្សារវដ្តទាំងអស់ ។

មណ្ឌលសិក្សាព្រះពុទ្ធសាសនាមណីវត្ត ឃុំរលាប ស្រុកសំពៅមាស ខេត្តពោធិ៍សាត់ ប្រទេសកម្ពុជា ថ្ងៃសុក្រ ៦រោច ខែបុស្ស ឆ្នាំរកា សប្តស័ក ព.ស២៥៤៩

**ភិក្ខុវិប្បធឿណ្ណ សាន-សុដា**

**ប្រយោជន៍ពាក្យការ**

ពាក្យថា "ប្រយោជន៍" ដែលបញ្ញត្តិប្រើប្រាស់ជាភាសាខ្មែរនេះ ជាពាក្យចេញមកពីភាសាបាលីថា "បយោជនៈ" ភាសាសំស្ក្រឹតថា "ប្រយោជន៍" សំដៅសេចក្តីថា "ផល ឬ កម្រៃដែលសមប្រកប ផលដែលគួរប្រាថ្នា ឬថា អ្វីៗដែលគេត្រូវការ, ដែលគេប្រកបទៅកើតការ, ផលដែលសម្រេចអំពីការប្រកប" ។

ពាក្យថា "ប្រយោជន៍" នេះ ក្នុងភាសាបាលីមានពាក្យសម្រាប់ហៅច្រើន ជួនកាលហៅថា "អត្ថៈ" ប្រែថា "ផល" ឬ "សេចក្តីចម្រើន"

២

ទើបបានជានៅក្នុងធម៌ដែលជាប្រយោជន៍ លោក  
ប្រើពាក្យថា "ទិដ្ឋិធម្មិកត្តៈ" ជាដើម ជួនកាល  
ហៅថា "ហិតៈ" ប្រែថា "ប្រយោជន៍" ឬថា  
"គុណ" ដូចពាក្យដែលលោកពោលថា "អត្តហិតៈ"  
ជាដើម ។ ពាក្យដែលបានលើកឡើងមកនេះ  
គ្រាន់តែផ្សេងគ្នាដោយតួអក្សររូបប៉ុណ្ណោះ ប៉ុន្តែមាន  
អត្ថន័យដូចគ្នា គឺសំដៅត្រង់ផលប្រយោជន៍ដែល  
នាំឱ្យសម្រេចបាននូវសេចក្តីសុខ សមតាមសេចក្តី  
ប្រាថ្នា ។

ពាក្យថាប្រយោជន៍ មានសេចក្តីច្រើន  
យ៉ាង និងមានសេចក្តីអធិប្បាយក៏ផ្សេងៗគ្នា តែបើ

៣

សរុបឱ្យខ្លឹមក៏មាន៣ប្រការគឺ

**១. ទិដ្ឋិធម្មិកត្តប្រយោជន៍** = ប្រយោជន៍  
ក្នុងបច្ចុប្បន្ន អាចសង្កេតឃើញបានដោយងាយ ។

**២. សម្បទាយិកត្តប្រយោជន៍** = ប្រយោជន៍  
ក្នុងបរលោក ទាល់តែមានទិដ្ឋិត្រង់ ហើយ  
ព្រមទាំងចេះដឹងច្បាស់លាស់ ក្នុងរឿងកម្មផល  
ទើបអាចឃើញបាន ។

**៣. បរមត្តប្រយោជន៍** = ប្រយោជន៍ គឺ  
ព្រះនិព្វាន ទាល់តែមានភ្នែកគឺបញ្ញា ទើបអាច  
ឃើញបាន ។

I ទិដ្ឋិធម្មិកត្តប្រយោជន៍<sup>(១)</sup>

ប្រយោជន៍ក្នុងបច្ចុប្បន្ន

ព្រះសម្មាសម្ពុទ្ធទ្រង់ត្រាស់សំដែង ចំពោះ ទីយជាណុមាណព កាលចូលទៅក្រាបទូលព្រះអង្គ ថា ខ្ញុំព្រះអង្គជាគ្រហស្ថ ជាអ្នកគ្រប់គ្រងផ្ទះ សម្បែង មានបុត្រភរិយា ត្រូវការស្វែងរកទ្រព្យ ដើម្បីនឹងចិញ្ចឹមគ្រួសារ. កាលបើយ៉ាងនេះ សូម ព្រះអង្គទ្រង់សំដែងនូវធម៌ណាមួយ សម្រាប់ជន ជាគ្រហស្ថក្នុងបច្ចុប្បន្ននេះ ព្រមទាំងធម៌ដែលគួរ ប្រតិបត្តិ សម្រាប់កាលក្នុងបរលោកផង ។ ក្នុងគ្រា នោះ ព្រះសម្មាសម្ពុទ្ធទ្រង់សម្តែងអំពីអត្ថប្រយោ-

១-អង្គុត្តនិកាយ អដ្ឋកនិបាត សទ្ធានវគ្គ បិដកលេខ៤៨ ចាប់ពីទំព័រ២៤៣៧ទៅ ។

ជន៍ ទាំងបច្ចុប្បន្ននិងបរលោក ។ ប្រយោជន៍ ក្នុងបច្ចុប្បន្នមាន៤ប្រការគឺ

**១. ខ្ស្រាងសម្បទា** ការដល់ព្រមដោយ សេចក្តីប្រឹងប្រែងក្នុងកិច្ចការគ្រប់យ៉ាងដើម្បីរក ទ្រព្យសម្បត្តិ ។

**២. អារក្ខសម្បទា** ការដល់ព្រមដោយ កិច្ចថែទាំរក្សាទ្រព្យសម្បត្តិដែលរកបានហើយ ។

**៣. កល្យាណមិត្តភាព** ភាពជាអ្នកសេព គប់មិត្តល្អ ។

**៤. សមនីវិតា** ភាពជាអ្នកមានជីវិត ស្មើល្អ ។



៦

**១. ខ្លួនសម្បទា**

កិច្ចការប្រឹងប្រែងរកទ្រព្យសម្បត្តិ គឺជា  
កាតព្វកិច្ចដ៏សំខាន់សម្រាប់យោធា អ្នកនៅ  
គ្រប់គ្រងផ្ទះគ្រប់គ្នា ។

ព្រះពុទ្ធជាម្ចាស់ ទ្រង់បានប្រៀនប្រដៅឱ្យ  
មនុស្សគ្រប់គ្នា មានសេចក្តីប្រឹងប្រែងបំពេញ  
ការងារតាមតួនាទីរបស់ខ្លួន ព្រមទាំងឱ្យលះបង់  
នូវភាពទម្រង់ និងការខ្ជិលច្រអូសគ្រប់ប្រការ  
ទៀតផង ។

នៅក្នុងខុទ្ទកនិកាយ សុត្តនិបាត ឧរុគវគ្គ  
បរាភវសូត្រទី ៦ គាថាទី ៣ ព្រះមានព្រះភាគ

៧

ជាម្ចាស់ទ្រង់ត្រាស់តបបញ្ជារបស់ទេវតាថា

**“និទ្ទាសីលី សភាសីលី**

**អនុដ្ឋាតា ច យោ នរោ**

**អលសោ កោធបព្ព័យ្យាណោ**

**តំ បរាភវតោ មុខំ”**

ប្រែថា “អ្នកដេកលក់ច្រើនក្តី និយាយ  
ច្រើនក្តី មិនឃ្នាតខ្លី ខ្ជិលច្រអូសក្តី ប្រាកដតែខាង  
ក្រោយក្តី នោះជាប្រធាននៃសេចក្តីវិនាស” ។

តាមពុទ្ធភាសិតខាងលើ ស្តែងឱ្យឃើញ  
បានថា អ្នកដែលខ្ជិលច្រអូស មិនប្រឹងប្រែង  
បំពេញកិច្ចការងារ មិនអាចធ្វើខ្លួនឯងឱ្យក្លាយជា

មនុស្សមានប្រយោជន៍ សម្រាប់សង្គមជាតិផង  
ថែមទាំងមិនអាចធ្វើខ្លួន ឱ្យក្លាយទៅជាពុទ្ធបរិស័ទ  
ដ៏ល្អផង ព្រោះមិនអាចញ៉ាំងព្រះហឫទ័យរបស់  
ព្រះសាស្តាឱ្យពេញបាន ។

ទ្រព្យសម្បត្តិ មិនអាចកើតដល់មនុស្ស  
ខ្ជិលច្រអូសបានទេ ។ អ្នកមិនមានការងារ គឺជា  
មនុស្សចង្អៀតលោក អន់ជាងឈើពុកអណ្តែត  
តាមទឹកទៅទៀត ព្រោះឈើពុកនោះ កាលណា  
បើគេស្រង់យកមកអំពីទឹក គេគង់ប្រើឱ្យបានជា  
ប្រយោជន៍ខ្លះមិនខាន ឯមនុស្សទម្រង់ មិនបំពេញ  
កិច្ចការងារ ប្រៀបដូចជាបញ្ជើក្អែក បានត្រឹមតែ

វំខានអ្នកដទៃប៉ុណ្ណោះ ។

ព្រះពុទ្ធសាសនា បានសំដែងសង្កត់ធ្ងន់  
ទៅលើ**កម្ម**និង**ផល** ។ **កម្ម**គឺជាការងារដែលសត្វ  
លោកត្រូវប្រព្រឹត្ត **ផល**គឺអ្វីដែលសម្រេចបានមក  
អំពីការប្រព្រឹត្តនោះឯង ។ ដូច្នោះ ការសំដែងអំពី  
កម្មផល មិនមែនជាការសំដែងធ្វើឱ្យមនុស្សទន់  
ខ្សោយស្មារតីនោះទេ តាមពិតវិធីតែធ្វើឱ្យមនុស្ស  
មានស្មារតី យកចិត្តទុកដាក់បំពេញយ៉ាងពេញ  
ទំហឹងនូវការងារដែលខ្លួនកំពុងធ្វើ ថែមទាំងមាន  
ទំនុកចិត្តថា ការដែលនឹងធ្វើឱ្យខ្លួនឯងក្លាយជា  
មនុស្សថោកទាបឬថ្លៃថ្នូរនោះ គឺអាស្រ័យទៅលើ

ការងារដែលខ្លួនឯងកំពុងប្រព្រឹត្តនោះឯង ដោយ  
មិនប្រគល់វាសនាឱ្យទេវតា ឬអាទិទេពណាម្នាក់  
សម្រេចនោះឡើយ ។

ការងារអាចបែងចែកសត្វលោក ឱ្យថ្លៃថ្នូរ  
ឬថោកទាបបាន ដូច្នេះសូមឱ្យមនុស្សគ្រប់គ្នា  
ប្រឹងប្រែងប្រកបការងារចិញ្ចឹមជីវិតណា ដែលល្អ  
ប្រាសចាកទោស ដែលហៅថា "សម្មាអាជីវៈ"  
រួមជាមួយនឹងសេចក្តីសន្តោស ចេះត្រេកអរនឹង  
លទ្ធផល ដែលសម្រេចបានអំពីការងារដែលល្អ  
នោះផង ។

គប្បីជ្រាបថា មិនមានការសម្រេចណា

ដោយមិនអាស្រ័យ នឹងការតស៊ូបំពេញកិច្ចការងារ  
នោះទេ គ្រាន់តែប្លែកត្រង់ថា ជួនកាលក៏សម្រេច  
មកអំពីការងារបច្ចុប្បន្ន ជួនកាលក៏សម្រេចមក  
អំពីការងារក្នុងអតីតៈប៉ុណ្ណោះ ។ ការបានយល់ដឹង  
អំពីផលរបស់ការងារយ៉ាងនេះ អាចធ្វើឱ្យយើង  
ចេះទទួលស្គាល់គ្រប់លទ្ធផលនៃការងារ ដោយ  
សេចក្តីត្រជាក់ចិត្ត បើទុកជាផលនៃការងារនោះ  
បានតិច ឬក៏ច្រើនយ៉ាងណាក៏ដោយ ។

តាមទស្សនៈខ្លះយល់ថា ការគោរពជឿ  
តាមពាក្យប្រៀនប្រដៅ របស់ព្រះសម្មាសម្ពុទ្ធ  
បានធ្វើឱ្យមនុស្សក្រ ឬទន់ខ្សោយស្មារតី គ្មាន

១២

ជំហានឈានទៅរកសេចក្តីចម្រើនរុងរឿង ។ ការ  
ដែលគេយល់យ៉ាងនេះ មានប្រក្រតីពេលយ៉ាង  
នេះ ក៏គ្មានអ្នកណាអាចហាមឃាត់គំនិត ឬពាក្យ  
ពោលរបស់គេបានឡើយ ព្រោះគេមិនទាន់បាន  
សិក្សា នូវពាក្យបង្រៀនរបស់ព្រះសម្មាសម្ពុទ្ធ  
ឱ្យបានច្បាស់លាស់ប៉ុណ្ណោះ គេជឿតាមតែភ្នែកនិង  
ត្រចៀករបស់គេប៉ុណ្ណោះ គេមិនបានបើកភ្នែក  
បញ្ជាដើម្បីសិក្សាស្រាវជ្រាវ រាវរកសេចក្តីពិតចាក  
ព្រះសាសនានេះឡើយ ប្រសិនបើគេកុំជឿលើ  
ភ្នែកនិងត្រចៀករបស់គេពេក ហើយវិលមក  
សិក្សាព្រះពុទ្ធវិចនៈឱ្យបានស្តិតល្អន់ មួយរយ

១៣

សឹងតែរាប់ដល់មួយពាន់ គឺថាគេនឹងអាចបោះបង់  
នូវគំនិតនេះ និងការពោលយ៉ាងនេះ ហើយមាន  
តែការពោលសរសើរនូវពាក្យប្រៀនប្រដៅ របស់  
ព្រះពុទ្ធជាម្ចាស់មិនដាច់ពីមាត់មិនខានឡើយ ។

នៅក្នុងខុទ្ទកនិកាយ តិកនិបាត ថេរគាថា  
មាតង្គបុត្តត្ថេរគាថា បានសំដែងថា

“ខណៈ រមែងប្រព្រឹត្តកន្លងនូវមាណព  
ទាំងឡាយ ដែលមានការងារលះចោល (ដោយ  
គិតអាងថា) ត្រជាក់ពេក ក្តៅពេក ល្ងាចពេក ។  
បុគ្គលណាមួយ កាលធ្វើនូវកិច្ចរបស់បុរស មិន  
អើពើចំពោះត្រជាក់និងក្តៅ ឱ្យក្រែលែងជាង

១៤

ស្មៅ បុគ្គលនោះរមែងមិនសាបសូន្យចាកសេចក្តី  
សុខឡើយ.....” ។

មនុស្សដែលមិនយកចិត្តទុកដាក់ នឹងកិច្ច  
ការងារចិញ្ចឹមជីវិត អាងលេសយ៉ាងនេះយ៉ាងនោះ  
មិនក្រវើនក្រតើន ជាអ្នកដេកស្តាយយល់សប្តិ  
ជាដើម មិនខុសពីមនុស្សអត់ការងារនោះឡើយ  
ព្រោះមិនយូរប៉ុន្មាន សូម្បីមុខរបរដែលមានហើយ  
ក៏នឹងត្រូវដួលរលំទៅ ហើយនឹងក្លាយជាមនុស្ស  
ពិការទាំងដែលនៅមានអវយវៈល្អ ។ ចង់ស្រណុក  
ហើយខ្វះខាតសេចក្តីព្យាយាម មិនអាចនឹងរួច  
អំពីសេចក្តីទុក្ខបានឡើយ ។

១៥

សេចក្តីព្យាយាមប្រឹងប្រែង គឺជាពរដ៏  
ប្រសើរសម្រាប់មនុស្សគ្រប់គ្នា ព្រោះជាហេតុ  
នាំសត្វលោកឱ្យរួចផុតទុក្ខលំបាកបាន ដូចដែល  
ព្រះមានព្រះភាគជាម្ចាស់ ទ្រង់ត្រាស់សំដែងថា  
“**វិរិយេន ទុក្ខមច្ចេតិ**=ឆ្លងចាកសេចក្តីទុក្ខបាន  
ដោយសេចក្តីព្យាយាម” ។

ការងារចិញ្ចឹមជីវិតខ្លះ ដូចជាការងារ  
ដាំដុះ ការងាររាជការ... មើលពីក្រៅហាក់បីដូច  
ជាការងារសម្រាប់ផ្ទាល់ខ្លួនម្នាក់ៗប៉ុណ្ណោះ ប៉ុន្តែ  
តាមពិត ពិនិត្យឱ្យដិតដល់ទៅ គ្រប់ការងារចិញ្ចឹម  
ជីវិតតាមផ្លូវសុចរិតទាំងអស់ សុទ្ធតែប្រព្រឹត្តទៅ

១៦

ជាប្រយោជន៍ដល់ខ្លួនឯងផង និងជាកិត្តិយសរបស់  
ប្រទេសជាតិទាំងមូលផង ព្រោះគេអាចដឹងថា  
ប្រទេសមួយរីកចម្រើន គឺគេវាស់កម្រិតជីវភាព  
រស់នៅរបស់ប្រជាជននោះឯង ។

សូមមនុស្សគ្រប់គ្នា មានការងាររបស់ខ្លួន  
ជាទីពឹង សូមកុំពឹងដង្ហើមអ្នកដទៃដកឱ្យសោះ ។

ពាក្យថាសំណាង កើតពីការសាង ប្រកបកិច្ចការ  
ដោយក្តីព្យាយាម និងក្តីខុស្សារហ៍ លុះបានផ្លែផ្កា  
មានគុណគាប់ហោង ។

សិរីសោភ័ណ

១៧

២. អារក្ខសម្បទា

ការថែរក្សាការពារនូវទ្រព្យសម្បត្តិ ដែល  
ខិតខំកបានមកហើយឱ្យគង់វង្សរល្អ គឺសំដៅដល់  
ការសន្សំសំចៃទ្រព្យទុក ឱ្យផុតពីសេចក្តីវិនាស  
អន្តរាយផ្សេងៗ ។

ធម្មតាទ្រព្យដែលនឹងអាចគង់វង្សនៅ ឬ  
ចម្រើនឡើងបាន ក៏ដោយអាស្រ័យម្ចាស់ទ្រព្យចេះ  
ថែរក្សា ចេះចាយ ចេះប្រើ ។ ឯការរក្សានោះ  
សំដៅដល់ការចេះទុកដាក់ ចេះថ្លម ចេះជួសជុល  
និងចេះកែខែឱ្យមានផលចម្រើនតទៅ ។

តួនាទីកូនប្រុសស្រីចំពោះមាតាបិតា មាន

១៨

៥យ៉ាង ក្នុងបណ្តាតួនាទី៥យ៉ាងនោះ មាន  
មួយយ៉ាងដែលព្រះមានព្រះភាគទ្រង់បង្រៀន ឱ្យ  
កូនប្រុសស្រីធ្វើខ្លួន ឱ្យសមជាអ្នកទទួលមតិក ។  
មាតាបិតា ចាប់តាំងពីពេលកាន់ដៃគ្នាកសាង  
គ្រួសារដំបូង មានការខិតខំប្រឹងប្រែងរកទ្រព្យ  
ខ្លាំងជាងពេលដែលខ្លួននៅទំនេរ ព្រោះចង់មាន  
ជីវភាពសមរម្យនឹងគេ ជាងនេះទៅទៀត តែង  
នឹកគិតទៅដល់អនាគតកូនប្រុសស្រីជាទីស្រឡាញ់  
របស់ពួកគាត់ ខ្លាចក្រែងមិនមានអ្វីចិញ្ចឹមកូន  
និងមិនមានអ្វីចែកឱ្យកូន ទើបបានជាការងារ  
កាន់តែច្រើនឡើងសម្រាប់ពួកគាត់ទាំងពីរនាក់ ។

១៩

កាលកូនប្រុសស្រីនឹកឃើញ ទៅដល់  
ញើសឈាម និងទឹកចិត្តរបស់មាតាបិតាឱ្យបាន  
រឿយៗយ៉ាងនេះ សូម្បីទ្រព្យដែលមាតាបិតា  
ចែកឱ្យនោះ មិនច្រើនក៏ដោយ កូនប្រុសស្រីត្រូវតែ  
រក្សាឱ្យបានល្អជាទីបំផុត ព្រមទាំងចេះកែខែនូវ  
មតិកនោះឱ្យមានប្រយោជន៍ឡើង ទើបសមគួរ  
ជាអ្នកទទួលនូវមតិកនោះ ព្រោះក្នុងទ្រព្យមតិក  
ទាំងនោះ មានញើសឈាមរបស់មាតាបិតា  
ព្រមទាំងបង្កប់នូវមេត្តាព្រហ្មវិហារ ដ៏មានជម្រៅ  
ទៀតផង ។  
ការថែរក្សាទ្រព្យ ដែលជាមតិករបស់

មាតាបិតាក្តី ការថែទាំទ្រព្យសម្បត្តិដែលបានមក  
ដោយការខិតខំប្រឹងប្រែងរកដោយខ្លួនឯងក្តី គឺជា  
កាតព្វកិច្ច ដែលជនជាយវាវាសគ្រប់ៗគ្នាត្រូវតែ  
ធ្វើ បើមិនដូច្នោះទេ មុខជានឹងក្លាយទៅជាញាតិ  
ផៅរបស់អ្នកសុំទានមិនខានឡើយ ។

ក្នុងអតីតកាល ព្រះបរមពោធិសត្វធ្លាប់  
កើតជាសេដ្ឋីអ្នកមានទ្រព្យច្រើន ព្រះអង្គតែងធ្វើ  
បុណ្យសុន្ទរ៍ទានជារឿយៗ មុនពេលព្រះអង្គអស់  
ជីវិត បានប្រគល់ទ្រព្យទាំងអស់ឱ្យកូនប្រុសរបស់  
ព្រះអង្គ ហើយក៏ស្លាប់រួចបដិសន្ធិជាសក្កទេវរាជ ។  
ឯកូនប្រុសរបស់ព្រះអង្គ ជាមនុស្សរវៃរងនឹងទ្រព្យ

ឯបំនឹងអបាយមុខ មិនចេះថែរក្សាមតិករបស់បិតា  
ឱ្យបានល្អ មិនយូរប៉ុន្មានក៏បានក្លាយជាអ្នកសុំទាន ។  
ចំណែកសក្កទេវរាជ ដែលធ្លាប់ជាបិតា  
បានទតឃើញដូច្នោះ មានព្រះទ័យអាណិតណាស់  
បាននាំយកឆ្នាំងទិព្វមួយទៅប្រគល់ឱ្យ ដោយ  
ពោលផ្តាំថា “ម្ចាស់បា ឆ្នាំងទិព្វនេះមាន  
អានុភាពណាស់ កាលបើបាត្រូវការអ្វី ចូរយកពី  
ក្នុងឆ្នាំងទិព្វនេះចុះ តែយើងសូមផ្តាំអ្នកថា ចូរអ្នក  
ថែរក្សាឆ្នាំងនេះឱ្យបានល្អ កុំឱ្យបែកឱ្យសោះ  
ប្រសិនបើបែក ឆ្នាំងនេះមុខជាប្រើការលែងបាន  
ហើយ” ។



២២

កូនប្រុសនោះជាមនុស្សប្រមាទ មិនបាន  
ចាំនូវបណ្តាំរបស់បិតា ពេលមួយបច្ចុប្បន្នមិត្តភក្តិ  
ឆឹកស្រាស្រវឹង រួចក៏យកឆ្នាំងនោះបោះលេងជា  
ល្បែង ឆ្នាំងទិព្វនោះក៏ធ្លាក់បែក ហើយខ្លួនឯង  
ក៏ក្លាយជាអ្នកសុំទានម្តងទៀត មានសភាពកំសត់  
ដរាបដល់អស់ជីវិតទៅ ។

ការដែលសំដែងអំពី ការថែរក្សាទ្រព្យឱ្យ  
គង់វង្សមិនឱ្យបាត់បង់ មិនមែនជាការខ្មាស់ទៅនឹង  
កម្មផលនោះទេ ព្រោះលទ្ធផលដែលល្អប្រសើរ  
ដែលគួរទទួលបាននោះ កើតឡើងដោយកត្តា២  
យ៉ាងសំខាន់គឺ បុណ្យដែលបានធ្វើហើយក្នុងកាល

២៣

អតីតៈ និងការប្រកបក្នុងបច្ចុប្បន្ន បើមានតែ  
សំណាងព្រោះសាងពីអតីតៈ តែខ្លះធ្លាក់ដែលសាង  
បច្ចុប្បន្ន ក៏ប្រយោជន៍ដែលទទួលបាននោះ មិន  
អាចឱ្យផលយ៉ាងពេញទំហឹងឡើយ ។

**វិធីថែរក្សាទ្រព្យធម្មជាតិ**

**ក/ ចេះស្វែងរករបស់ដែលបាត់**

របស់ដែលបាត់ ជួនកាលបាត់ដោយអស់  
បុណ្យ ជួនកាលបាត់ដោយអកុសលបៀតបៀន  
ជួនកាលក៏បាត់ ដោយអាស្រ័យការធ្វេសប្រហែស  
នៃម្ចាស់របស់ ។ ប៉ុន្តែបើទុកជាទ្រព្យនោះត្រូវបាត់

២៤

បង់ទៅដោយប្រការណាក៏ដោយ ក៏ត្រូវតែស្វែងរកដែរ ព្រោះថាជួនកាលអាចឃើញមកវិញដោយពិតប្រាកដ តែថាបើរកមិនឃើញទេ ត្រូវចេះទទួលស្គាល់ការពិតផង ត្រូវចេះហាមប្រាមចិត្តដែលសោកស្តាយខ្លាំងៗ និងសេចក្តីក្រោធខឹងកុំឱ្យកើតឡើង បើមិនដូច្នោះទេ យើងមិនមែនបាត់បង់ត្រឹមតែទ្រព្យប៉ុណ្ណោះទេ ទ្រព្យដែលបាត់នោះ បានឆក់យកនូវសេចក្តីសុខរបស់យើងទៅជាមួយផងដោយពិត ។

**ខ/ ចេះខ្លួនខ្លួនរបស់ដែលខូចឬបាត់**  
វត្ថុសម្រាប់ប្រើប្រាស់ទាំងអស់ សុទ្ធតែ

២៥

ត្រូវប្រែប្រួលនិងចាស់គ្រាំគ្រា ទីបំផុតនឹងត្រូវខូចខាតទៅដោយឥតមានសេសសល់ឡើយ ប៉ុន្តែថ្វីបើយ៉ាងនេះហើយក៏ដោយ បើចេះថ្លែងវាក៏អាចប្រើប្រាស់បានកាលយូរអង្វែង មិនសូវខាតប្រាក់ក្នុងការទិញរបស់ថ្មីមកប្រើជំនួស ហើយយើងអាចសន្សំប្រាក់សម្រាប់ទុកធ្វើជាដើមទុនក្នុងមុខរបរ ឬក៏អាចធ្វើអ្វីដែលជាប្រយោជន៍ផ្សេងទៀតបាន ។

របស់របរខ្លះ មិនមែនថាចាស់រហូតដល់ប្រើលែងបាននោះទេ គ្រាន់តែអន់រូបអន់រាងបន្តិចប៉ុណ្ណោះ ដូចជានៅក្នុងរឿងទូរស័ព្ទ ត្រឹមតែតម្លៃ ៧០ ឬ ៨០ ដុល្លា ក៏ល្មមសមគួរនឹងប្រើប្រាស់ក្នុង

២៦

ការទំនាក់ទំនងគ្នាបានដោយស្រួលទៅហើយ ប៉ុន្តែ  
ដោយចង់ដេញម៉ូតដេញសម័យ ត្រូវថែម ១០០ ឬ  
២០០ ដុល្លារទៀតដើម្បីដូរយករបស់ថ្មី ទង្វើបែប  
នេះ មិនមែនត្រឹមតែដើម្បីប្រយោជន៍រស់នោះទេ  
គឺថាប្រាក់ដែលបន្ថែមពីលើនោះ គឺជាការបូជា  
តណ្ហាដោយពិត។ ចំណែកភិក្ខុសាមណេរ ត្រូវតែ  
គិតអំពីបញ្ហានេះ កុំភ្លេចខ្លួនឱ្យសោះ ។

ប្រុសសង្ហា មិនមែនដោយសារទូរស័ព្ទទេ  
បូរណ៍បានពោលថា “**ស្រីស្រស់ព្រោះចរិយា  
ប្រុសសង្ហាព្រោះវិជ្ជា**” ចំណែកបព្វជិត ក៏មិន  
ខុសពីស្រីប៉ុន្មានដែរ បើមានតែវិជ្ជាខ្លះចរិយា ដូច

២៧

ផ្លែល្ងាត្តតែក្រៅ ។

របស់ខ្លះចាស់ទៅមែន តែនៅមាន  
ប្រយោជន៍ខ្លះ ហើយបើរបស់នោះមិនចេះយំទារ  
ចំណីស៊ីទេ គប្បីតែថែរក្សាទុកឱ្យបានល្អ ជូនកាល  
ពេលនេះយើងមិនត្រូវការ ដោយអាងថា មាន  
គ្រប់គ្រាន់ហើយ ប៉ុន្តែថ្ងៃណាមួយយើងនឹងអាច  
ត្រូវការវាជាក់ជាមិនខាន ។

**គ/ បរិភោគល្អមប្រមាណ**

ការបរិភោគល្អមប្រមាណ សំដៅដល់ការ  
ចេះសន្តោសក្នុងការបរិភោគ មិនល្មោភតាមតែ  
ចំណង់ ព្រោះយើងមិនមែនបរិភោគតែមួយពេល

ហើយឈប់នោះទេ ត្រូវគិតទៅដល់ថ្ងៃក្រោយផង  
ក្រែងលោកមិនបានដូចថ្ងៃនេះ ។

**យ/ មិនតាំងបុរសឬស្ត្រីទ្រុឌទ្រោមស្មើស្មា**

បុរសឬស្ត្រី ដែលទ្រុឌទ្រោមក្នុងទីនេះ  
សំដៅយកបុរសស្ត្រីណា ដែលមិនមានការស្មោះ  
ត្រង់ ហើយចូលចិត្តប្រព្រឹត្តអបាយមុខ ដូចជា  
ល្បែងស៊ីសងជាដើម ។ ការដែលប្រគល់ឱ្យបុរស  
ឬស្ត្រីប្រភេទនេះ ឱ្យជាអ្នកកាន់កាប់ទ្រព្យសម្បត្តិ  
តែងតែមានការវិនាសអន្តរាយមិនខានឡើយ ដូច  
នៅក្នុងខុទ្ទកនិកាយ សុត្តនិបាត ឧរគវគ្គ  
បរាភវសូត្រទី ៦ គាថាទី ១១ ព្រះមានព្រះភាគ

ទ្រង់ត្រាស់តបបញ្ជារបស់ទេវតាថា

**“ឥត្តិសោណ្ឌិ វិភិរណិ  
បុរិសំ វាមិ តានិសំ  
ឥសរិយស្តិ ឋបេតិ  
តំ បរាតវតោ មុខំ”**

ប្រែថា “បុរសបុគ្គលតាំងស្ត្រីអ្នកលេង  
ខ្លះខ្លាយ ឬបុរសបែបនោះដែរ ក្នុងឋានៈជាធំ  
នោះជាប្រធាននៃសេចក្តីវិនាស” ។

បុរសស្ត្រីដែលខ្លះខ្លាយដូច្នោះ ប្រៀបដូចជា  
កញ្ជើដែលមានបាតធ្លុះ បើទុកជាគេខំដាក់របស់  
បំពេញយ៉ាងណា ក៏មិនអាចពេញបានឡើយ ។

សូម្បីក្នុងសំគង់គេឡើងបាន តស៊ូក្លាហានគង់បានជំនះ  
សន្សំបារមីគង់បានតេជះ ធ្វើរបងផ្ទះគង់បានសល់ទ្រព្យ។

ស៊ីវិល~ស៊ីវិល



**៣. កលបណ្ណាមិគ្គតា**

ក្នុងគម្ពីរខុទ្ទកនិកាយ ខុទ្ទកបារមី មង្គល-  
សូត្រ ព្រះមានព្រះភាគទ្រង់ត្រាស់សំដែងអំពី  
មង្គលសិរិស្សស្តីរបស់សត្វលោក មាន១០គាថា បើ  
រាប់ជាមាតិកាមាន៣៨ប្រការ ។

ក្នុងបណ្ណាមង្គលទាំង៣៨នោះ មាតិកា  
ដំបូង ព្រះមានព្រះភាគជាម្ចាស់ទ្រង់ផ្តោតទៅលើ  
ការសេពគប់ជាសំខាន់ ដោយមាតិកាទី១ ព្រះអង្គ  
ទ្រង់ហាមប្រាមមិនឱ្យសេពគប់បុគ្គលពាល និង  
មាតិកាទី២ ទ្រង់បង្គាប់ឱ្យសេពគប់បុគ្គលដែលជា  
បណ្ឌិត ។

ការសេពគប់មិត្ត មិនមែនគ្រាន់តែដើម្បី ឱ្យបានគ្នាប៉ុណ្ណោះទេ គឺដើម្បីមានប្រយោជន៍សុខ ទាំងសងខាង ដូច្នោះត្រូវតែមានការគិតគូរឱ្យបាន ល្អិតល្អន់ទើបប្រសើរ ។

ដើម្បីធ្វើខ្លួន ឱ្យជាអ្នកមានកល្យាណមិត្ត ក៏ត្រូវតែសិក្សាឱ្យស្គាល់ថា ដូចម្តេចដែលជា បាបមិត្ត ដូចម្តេចដែលជាកល្យាណមិត្តឱ្យបាន ច្បាស់លាស់ជាមុនសិន ។

**មិត្តមិនគួរសេពគប់៤យ៉ាង<sup>(១)</sup>**

- 1. មិត្តគិតតែប្រយោជន៍ផ្ទាល់ខ្លួន
- 2. មិត្តល្អតែសម្តី

១-គម្ពីរ ទីយនិកាយ បាដិកវគ្គ បិដកលេខ១៩ ចាប់ពីទំព័រ៧៨ទៅ ។

**3. មិត្តនិយាយចាក់បណ្តោយ**

**4. មិត្តនាំឱ្យប្រព្រឹត្តផ្លូវវិនាស**

**1. មិត្តគិតតែប្រយោជន៍ផ្ទាល់ខ្លួនមាន៤**

ក-មិត្ត ដែលចង់តែបាននូវប្រយោជន៍ ផ្ទាល់ខ្លួន គឺគិតតែប្រយោជន៍ផ្ទាល់ខ្លួន មិនគិតដល់ ប្រយោជន៍មិត្ត ចេះត្រេកអរតែខាងបានអំពីមិត្ត តែមិនចេះបរិច្ចាគឱ្យមិត្តវិញទេ ។

ខ-មិត្ត ប្រាថ្នារបស់ច្រើនដោយឱ្យរបស់ តិចតួច គឺថាកាលបើមានរបស់អ្វីឱ្យមិត្ត គឺគេឱ្យ បន្តិចបន្តួចប៉ុណ្ណោះ តែគេចង់បានពីមិត្តមកវិញ

៣៤

ច្រើនៗ ដូចជាដាក់នុយដើម្បីស្តូចត្រីអីចឹងឯង ។

គ-មិត្តដែលមិនជួយកិច្ចការមិត្ត នៅពេលដែលមិត្តមានភ័យ ស៊ីសេចក្តីទៅនឹងភាសិតបូរាណថា "ចូលព្រៃសត្វសាហាវ ស្រែកអំពៅគ្នាមកជុំ បានសួរឬទឹកឃ្មុំពួនសម្ងំរីតែឯង" ។

ឃ.មិត្តដែលសេពគប់មិត្ត ព្រោះហេតុតែប្រយោជន៍ផ្ទាល់ខ្លួន បុគ្គលប្រភេទនេះ គឺមិនបានសម្លឹងឃើញនូវគុណធម៌ និងទឹកចិត្តរបស់មិត្តនោះទេ គឺសម្លឹងឃើញតែយសសក្តិ និងទ្រព្យសម្បត្តិរបស់មិត្តប៉ុណ្ណោះ ដូចមានពាក្យថា "ហុតទឹកសម្លឹងកាក ទាញច្រវ៉ាក្រាកសំឡឹងត្រើយ" ។

៣៥

2.មិត្តល្អតែសំដី៤យ៉ាង

ក-មិត្តទទួលរាក់ទាក់ដោយរបស់ ដែលកន្លងទៅហើយ មិត្តប្រភេទនេះល្អតែមាត់ ដូចជានិយាយថា"ព្រឹកមិញនេះ ខ្ញុំមានខ្មុរទុំច្រើនណាស់ ខ្ញុំទើបតែលក់អស់អម្បាញ់មិញនេះឯង បើមិត្តមកទាន់ពីព្រឹក ខ្ញុំនឹងឱ្យមិត្តខ្លះ" ។

ខ-មិត្តទទួលរាក់ទាក់ដោយរបស់ ដែលមិនទាន់មកដល់ បុគ្គលប្រភេទនេះ ចូលចិត្តសន្យាណាស់ តែមិនគោរពតាមពាក្យសន្យាទេ កាលកំណត់មកដល់ ចេះតែដោះខ្លួនដោយអាងលេសថាយ៉ាងនេះយ៉ាងនោះ ។

៣៦

ក-មិត្តដែលសង្គ្រោះមិត្ត ដោយអំពើមិន  
ជាប្រយោជន៍ បុគ្គលប្រភេទនេះនិយាយទៅកាន់  
មិត្ត ហាក់ដូចជាខ្លួនឯងមានចិត្តល្អ តែគ្មានបានការ  
អ្វីទាំងអស់ ដូចជានិយាយថា "ទាស់តែខ្ញុំមាន  
វិទ្យុតែ១ បើខ្ញុំមាន២ ខ្ញុំពិតជាឱ្យមិត្តឯង១  
ហើយ" ។ សូមផ្តាំផ្ញើទៅមនុស្សប្រភេទនេះថា "បើ  
មិនជុះទេ សូមកុំផោមឱ្យភ្លៃអរ" ។

ឃ-មិត្ត ដែលមិត្តមានកិច្ចធុរៈជាបន្ទាន់  
ក៏សំដែងអាងរបស់ដែលខូចទៅហើយ ដូចជាពេល  
ដែលមិត្តមានធុរៈម្តាយឈឺធ្ងន់ ហើយពីងឱ្យមិត្ត  
ជួយជូនទៅពេទ្យ ខ្លួនក៏ពោលឡើងថា "សោក

៣៧

ស្តាយណាស់សម្លាញ់ ឡានខ្ញុំខូចបាត់ទៅហើយ  
បើមិនដូច្នោះទេ ខ្ញុំនឹងជូនទៅភ្លាម" ។ បើពិតជា  
មិត្តល្អមែន សូម្បីឡានរបស់ខ្លួនខូចមែនក៏ដោយ  
ក៏នៅតែរកមធ្យោបាយជូនទៅឱ្យទាល់តែបាន ។

3. មិត្តនិយាយចាក់បណ្តោយ៤យ៉ាង

ក-មិត្ត ព្រមឱ្យមិត្តធ្វើបាប ដូចជាព្រម  
ឱ្យមិត្តសម្លាប់សត្វ ឬលួចទ្រព្យគេជាដើម ។ អ្នក  
ដែលព្រមឱ្យមិត្តធ្វើបាបដូច្នោះ គឺជាការបិទផ្លូវសួស្តី  
ហើយបើកផ្លូវអន្តរាយអោយមិត្តដោយប្រាកដ ។

ខ. មិត្ត ដែលព្រមឱ្យមិត្តធ្វើអំពើល្អ ការ  
ដែលគេព្រមឱ្យមិត្តធ្វើល្អនោះ មិនសំដៅដល់ការ



៣៨

អនុគ្រោះដោយចិត្តល្អទេ គ្រាន់តែនិយាយចាក់  
បណ្តាយឱ្យពិរោះស្តាប់តែប៉ុណ្ណោះ ។

គ-មិត្តនិយាយសរសើរមិត្ត តែក្នុងទី  
ចំពោះមុខ មនុស្សប្រភេទនេះ គេនិយាយល្អក្នុងទី  
ចំពោះមុខមិត្ត មិនមែនដោយចិត្តល្អនោះទេ គោល  
បំណងគឺចង់តោងយកផលកម្រៃពីមិត្តប៉ុណ្ណោះ ។

ឃ-មិត្ត ពោលទោសមិត្តក្នុងទីកំហែងមុខ  
បុគ្គលប្រភេទនេះ គឺជារោគដំបៅសង្គម គេ  
មិនមានគំនិតស្ថាបនាមិត្តឱ្យបានល្អឡើយ ជា  
មនុស្សមិនចេះជួយការពារមិត្តឡើយ មានវាចា  
គួរឱ្យខ្ពើមជាងលាមក ។

៣៩

4. មិត្តនាំឱ្យប្រព្រឹត្តផ្លូវវិនាសបាន៤យ៉ាង

ក-មិត្ត ជាសម្លាញ់អ្នកប្រកបរបររឿយៗ  
នូវការដឹកទឹកស្រវឹងគឺសុភាពមើម៉ៃ ដែលជា  
ទីតាំងនៃសេចក្តីប្រមាទ អ្នកដឹកទឹកស្រវឹង  
មិនសូវបាននាំមកនូវប្រយោជន៍ពិតប្រាកដ ដល់  
មិត្តឡើយ ព្រោះគេច្រើនតែនិយាយផ្លូវនៅពេល  
ដែលគេស្រវឹងប៉ុណ្ណោះ ដូចមានពាក្យនិយាយតៗ  
គ្នាថា "ស្វាងតឹង ស្រវឹងផ្លូវ" ។

ខ-មិត្ត ជាសម្លាញ់អ្នកប្រកបរបររឿយៗ  
នូវការត្រាច់ទៅកាន់ច្រកល្អកខុសកាល ការដើរ  
លេងយប់មិនជាការល្អទេ ជួនកាលអាចជាន់ដាន

៤០

ចោរទៀតផង។ បើនៅជាសិស្ស ត្រូវទុកពេល  
វេលាមើលមេរៀន ឬធ្វើលំហាត់វិញទើបប្រសើរ  
ត្រូវតាំងចិត្តថា “អញត្រូវតែបានពិន្ទុល្អជានិច្ច”។  
បើជាប្តី ត្រូវតែនៅការពារផ្ទះសំបែង ដើម្បីផ្តល់  
ភាពកក់ក្តៅដល់កូនប្រពន្ធ។ បើជាប្រពន្ធវិញតែ  
ត្រូវគិតឱ្យណាស់អំពីបញ្ហានេះ ប្រយ័ត្នចាញ់សត្វ  
បក្សី ព្រោះសត្វបក្សីមិនងាយភ្លេចពេលចូលទ្រនំ  
ឡើយ ។

**គ-មិត្ត ជាសម្លាញ់អ្នកប្រកបរឿយៗ**  
**ក្នុងកិរិយាដើរមើលល្បែងមហោស្រព** ការដើរ  
មើលមហោស្រព គឺជាការញៀនម្យ៉ាងដែលអ្នក

៤១

ត្រូវការប្រយោជន៍ត្រូវតែលះបង់ ព្រោះជាការ  
ខាតបង់ទាំងពេលវេលា ខាតបង់ទាំងទ្រព្យ ។

**ឃ-មិត្ត ជាសម្លាញ់អ្នកប្រកបរឿយៗ**  
**នូវល្បែងភ្នាល់ ដែលជាទីតាំងនៃសេចក្តីប្រមាទ**  
ការយកអ្នកលេងល្បែងជាមិត្ត សូម្បីពេលនេះ  
យើងមិនទាន់ក្លាយជាអ្នកលេង តែយូរៗទៅ គង់  
តែរមាស់ដៃតាមគេមិនខាន កាលបើកើតរោគ  
រមាស់ដៃហើយ មិនងាយគ្រួណាព្យាបាលជាឡើយ  
ទ្រព្យសម្បត្តិកប់ទុកទីណា ក៏ត្រូវវិនាសដែរ ។

គ្រប់ប្រភេទនៃបុគ្គល ដែលបានរៀបរាប់  
មកខាងលើ សុទ្ធតែជាបុគ្គលដែលមិនគួរសេពគប់

៤២

ទាំងអស់ ត្បិតសភាពជាបុគ្គល ហើយថែមទាំង មិនសូវបានស្តាប់ធម៌របស់សប្បុរសទៀត មិនអាច មានសតិសម្បជញ្ញៈគ្រប់គ្រាន់ ក្នុងការគ្រប់គ្រង ខ្លួនមិនឱ្យឆ្គងតាមគេបាននោះទេ ព្រោះប្រាជ្ញា ស្មារតីនៅទន់ខ្សោយណាស់ ប្រៀបដូចជាដៃមាន ដំបៅ កាលបើលូកទៅក្នុងផ្ទាំពិស ពិតជាជ្រាបចូល មិនខានឡើយ ដូច្នេះគួរតែកុំសេពគប់ឬកុំយក ជាគ្នាទើបប្រសើរ ។

ក្នុងលោកនេះ មិនមែនមានតែមិត្តដែល មិនគួរសេពគប់នោះទេ ប្រសិនបើយើងមានគំនិត គិតចង់ស្វែងរកកល្យាណមិត្តហើយ មិនយូរមិន

៤៣

ឆាប់គង់តែបានជួបមិនខាន តែសូមសិក្សាឱ្យ ស្គាល់នូវលក្ខណៈរបស់កល្យាណមិត្តផង ។

4 បើធ្វើខ្លួនជារួម ពិតជាជួបរបស់ស្រុយមិនខាន ។

តទៅនឹងរៀបរាប់អំពីមិត្ត ដែលគួរសេព គប់ សូមពុទ្ធបរិស័ទបានសិក្សាដោយល្អចុះ ។

**មិត្តគួរសេពគប់មាន៤ប្រភេទ**

- 1. មិត្តមានឧបការៈ
- 2. មិត្តរួមសុខទុក្ខ
- 3. មិត្តប្រាប់នូវប្រយោជន៍
- 4. មិត្តចេះមានចិត្តឈឺឆ្កាស

**1. មិត្តមានឧបការៈមាន៤យ៉ាង**

**ក-មិត្តរក្សាមិត្ត ពេលដែលមិត្តធ្វេសប្រហែស** មនុស្សដែលល្អ កាលបើឃើញមិត្តបាត់បង់ស្មារតីនៅក្នុងរឿងអីមួយ ដូចជានៅក្នុងរឿងការងារ ឬក៏ក្នុងការសិក្សាជាដើម ហើយឆ្លោយខ្លួនប្រព្រឹត្តអបាយមុខផ្សេងៗ ក៏ជួយការពារ ឬក៏ជួយនិយាយដាស់តឿនមិត្ត ឱ្យមានស្មារតីឡើងវិញ មិនមែននិយាយតែអំពីខាងក្រោយនោះទេ ។

**ខ-មិត្តរក្សាសម្បត្តិរបស់មិត្ត ដែលធ្វេសប្រហែស** មនុស្សយើងមានការធ្វេសប្រហែសស្មារតីជាធម្មតា ទើបបានជាត្រូវការមិត្តល្អជាគ្នា

ព្រោះមិត្តល្អ តែងតែជួយមើលថែទ្រព្យសម្បត្តិឱ្យយើង ក្នុងខណៈដែលយើងភ្លេចចោលនូវរបស់ផ្សេងៗ ឬក្នុងខណៈដែលយើងមិននៅផ្ទះជាដើម ។

**គ-មិត្តជាទីពឹងពិតប្រាកដ នៅពេលដែលមិត្តមានគ្រោះភ័យ** មិត្តប្រភេទនេះតែងតែជួយអារកាត់នូវបញ្ហារបស់មិត្ត ឬក៏ជួយការពារមិត្តជានិច្ច ពេលមិត្តមានបញ្ហា តែងយកខ្លួនពាំងរួចពោលថា " មានខ្ញុំនៅហើយ សូមមិត្តកុំព្រួយ " ។

**ឃ-មិត្ត កាលបើមិត្តមានកិច្ចចាំបាច់ដោយភោគៈហើយ ក៏ផ្តល់ទ្រព្យឱ្យលើសពីកម្រិតដែលមិត្តត្រូវការ** មិត្តប្រភេទនេះ ជាមិត្តមានចិត្ត

**៤៦**

ទូលាយ តែងអនុគ្រោះមិត្តដោយចិត្តល្អ ដូចជាថា មិត្តមានកូនឈឺ ត្រូវការប្រាក់១០.០០០រៀល ដើម្បីព្យាបាលកូន ក៏ឱ្យដល់ទៅ១៥.០០០ ឬក៏ ២០.០០០រៀល ដោយចិត្តអនុគ្រោះ ព្រោះខ្លាច ក្រែងមិនគ្រប់ ។

**2. មិត្តរួមសុខទុក្ខមាន៤យ៉ាង**

ក-មិត្ត ប្រាប់នូវអាទិកំហាំងរបស់ខ្លួនដល់ មិត្ត មានរឿងអាទិកំហាំងខ្លះ មនុស្សយើង មិនអាចដោះស្រាយ ដោយខ្លួនឯងបានឡើយ ទើបត្រូវតែទម្លាយអាទិកំហាំងនោះ ប្រាប់ដល់មិត្ត ជូនកាលមិត្តនោះអាចជួយដោះស្រាយបាន ប៉ុន្តែ

**៤៧**

កុំចេះតែនិយាយប្រាប់ ដោយមិនរើសមុខឱ្យសោះ ព្រោះអាចថានឹងមានបញ្ហាកាន់តែខ្លាំងឡើង ។

ខ-មិត្ត ដែលចេះជួយលាក់អាទិកំហាំង របស់មិត្ត មិត្តប្រភេទនេះប្រៀបបីដូចជាមាតា បិតាអីចឹងឯង មិនចេះតែនិយាយពីអាទិកំហាំងមិត្ត ប្រាប់គេឯងនោះទេ មានតែជួយការពារកិត្តិយស របស់មិត្តទៀតផង ។

គ-មិត្តដែលមិនបោះបង់មិត្ត នៅពេល ដែលមិត្តមានវិបត្តិ នៅក្នុងជីវិតប្រចាំថ្ងៃ វិបត្តិតូច ធំតែងកើតមានជាធម្មតា តែយើងអាចមានមិត្ត រួមសុខទុក្ខជាគ្នា ព្រោះពាក្យថា **មិត្តរួមសុខទុក្ខ**

មិនមែនរួមតែសុខទេ ទុក្ខក៏រួមដែរ ។

ឃ-មិត្ត ដែលសូម្បីជីវិតក៏ហ៊ានលះបង់  
ដើម្បីប្រយោជន៍មិត្ត មិត្តប្រភេទនេះតែងតែជួយ  
ការពារប្រយោជន៍មិត្ត កុំថាឡើយត្រឹមអស់  
ទ្រព្យសម្បត្តិ ឬអវយវៈ សូម្បីដល់អស់ជីវិត  
ក៏ហ៊ានលះបង់ដើម្បីមិត្តដែរ ។

**3. មិត្តប្រាប់នូវប្រយោជន៍មាន៤យ៉ាង**

ក-មិត្ត ដែលចេះហាមប្រាមមិត្តមិនឱ្យធ្វើ  
បាប មិត្តដែលចេះហាមប្រាមមិត្តមិនឱ្យធ្វើអំពើ  
អាក្រក់ ប្រៀបបីដូចជាកំពុងឃើញមិត្តដើរទៅ  
កាន់ចំការមិន ហើយហាមប្រាមមិត្តមិនឱ្យដើរចូល

ទៅដូច្នោះឯង ព្រោះខ្លាចមិត្តគ្រោះថ្នាក់ ។

ខ-មិត្ត ដែលចេះដឹកនាំមិត្តឱ្យធ្វើនូវអំពើ  
ល្អ មិត្តដែលចេះដឹកនាំមិត្តឱ្យធ្វើល្អ ប្រៀបបីដូច  
ជានាំមិត្តទៅជីកយកកំណប់ទ្រព្យដូច្នោះដែរ ។

គ-មិត្ត ដែលចេះណែនាំមិត្តឱ្យបានស្តាប់  
នូវពាក្យដែលមិនធ្លាប់បានស្តាប់ ពាក្យដែល  
មិនធ្លាប់បានស្តាប់ក្នុងទីនេះ គឺសំដៅយកពាក្យ  
ដែលជាឱវាទល្អៗប្រាសចាកទោស ដូចជាព្រះធម៌  
ទេសនា ឬថាពាក្យទូន្មានរបស់គ្រូអាចារ្យឬចាស់ទុំ  
ណាដែលគាត់មានប្រក្រតី ពោលពាក្យដឹកនាំកូន  
ចៅប្រុសស្រីឱ្យមានការយល់ត្រូវជាដើម ។

ឃ-មិត្ត ដែលចេះប្រាប់ផ្លូវទៅកាន់ស្ថាន  
សួគ៌ដល់មិត្ត មានរឿងខ្លះមនុស្សយើង សូម្បីជា  
អ្នកឆ្លាតយ៉ាងណាក៏ដោយ ក៏មិនអាចដឹងរឿងរ៉ាវ  
គ្រប់អន្លើបានឡើយ ដូចជានៅក្នុងដំណើរទៅកាន់  
ជាតិមុខជាដើម បើមិនអាស្រ័យនឹងព្រះធម៌របស់  
ព្រះមានព្រះភាគទេ រមែងមានការយល់ខុសជា  
ធម្មតា ដូច្នេះការមានកល្យាណមិត្តដែលមាន  
ការចេះដឹងក្នុងរឿងនេះ គឺជាការប្រពៃណាស់ ។

**4. មិត្តចេះមានចិត្តរម្មណ៍មាន៤យ៉ាង**

ក-មិត្ត ដែលមិនត្រេកអរនៅពេលដែល

មិត្តមានសេចក្តីវិនាស សេចក្តីវិនាសមាន៥យ៉ាង  
គឺ វិនាសញាតិ១ វិនាសទ្រព្យ១ វិនាសសុខភាព១  
វិនាសសីល១ និងវិនាសទិដ្ឋិ១ ។ មិត្តប្រភេទនេះ  
តែងមានចិត្តករុណាអាណិតដល់មិត្ត នៅពេល  
មិត្តមានបញ្ហាដូចខាងលើ ព្រមទាំងជួយរកវិធី  
ដោះស្រាយទៀតផង ។

ខ-មិត្ត ចេះត្រេកអរក្នុងពេលដែលមិត្ត  
បាននូវការចម្រើនរុងរឿង មិត្តប្រភេទនេះ តែង  
មានចិត្តមុទិតា គឺត្រេកអរតាម ដោយសេចក្តីថា  
មិនចេះច្រណែន ក្នុងការដែលមិត្តបាននូវលាភ ឬ  
យសជាដើម ហើយមានតែការលើកស្ទួយការពារ

៥២

ថែមទៀត ។

គ-មិត្ត ដែលចេះហាមឃាត់មនុស្សដែល  
និយាយអាក្រក់អំពីមិត្ត មិត្តប្រភេទនេះ តែងមាន  
ចិត្តឈឺឆ្កាសចំពោះមិត្ត ការពារកិត្តិយសមិត្ត បើ  
មានអ្នកណានិយាយអាក្រក់អំពីមិត្ត តែងតែហាម  
ឃាត់ភ្លាម គឺថាមិនមែនជាមនុស្សនិយាយចាត់  
បណ្តោយ ឬថាជាមនុស្សក្របីស៊ីក្នុងអូរដែលងាក  
ទៅខាងណាក៏ត្រូវនោះឡើយ ។

ឃ-មិត្ត ដែលចេះសរសើរនូវមនុស្សណា  
ដែលនិយាយល្អអំពីមិត្ត ឬក៏អំពីគុណរបស់មិត្ត  
មនុស្សយើងតែងមានចំណុចល្អ និងចំណុចអាក្រក់

៥៣

ជាធម្មតា បើគេនិយាយអំពីចំណុចអាក្រក់របស់  
មិត្តត្រូវតែហាមឃាត់ តែបើគេនិយាយល្អអំពីមិត្ត  
ដែលមិត្តមានសេចក្តីល្អមែន ត្រូវតែសរសើរលើមន្ត  
ដើម្បីបានសេចក្តីល្អយ៉ាងគឺ ម្យ៉ាងដើម្បីកំចាត់  
ចោលនូវការច្រណែន ក្នុងសេចក្តីល្អរបស់មិត្ត  
ម្យ៉ាងទៀត ដើម្បីឱ្យមិត្តកាន់តែប្រព្រឹត្តល្អឡើង ។

4 បើធ្វើខុសជាប់ មិនយូរប៉ុន្មានពិតជាបានជួបផ្កា  
ដែលមានលំអងបរិបូណ៌ដោយក្លិន  
មិនខានឡើយ ។



សេចក្តីបញ្ជាក់មិត្តពិតជានាំខ្លួន ឱ្យខុសផ្ទុះៗជូនបានអាស្រូវ  
គប់កល្យាណមិត្តពិតល្អពេកកុំ បានខុសឬត្រូវអាស្រ័យសេចក្តី ។

សេចក្តីបញ្ជាក់



**៤. សម្បទា**

ដោយច្រើន មនុស្សដែលចេះចាយវាយ  
ទ្រព្យបានល្អ ដឹងខ្លាំងដែលត្រូវចំណាយ ក៏គឺជា  
មនុស្សដែលឧស្សាហ៍ ហើយខិតខំប្រឹងប្រែងរក  
ទ្រព្យសម្បត្តិដោយកម្លាំងខ្លួនឯង ។

មនុស្សខ្លះ ចាយវាយខ្លះខ្លាយ មិនចេះ  
សន្សំសំចៃសោះ ព្រោះទ្រព្យដែលខ្លួនបានមកនោះ  
គឺបានដោយស្រួលៗពេក ដែលថាបានដោយស្រួល  
ក្នុងទីនេះ គឺសំដៅទៅលើទ្រព្យដែលមិនមែនបាន  
មកដោយកម្លាំងរបស់ខ្លួនឯង ។

កូនប្រុសស្រីដោយច្រើន ដែលមិនមាន

៥៦

ការអប់រំល្អ មិនដែលក្លាយខ្លួនជាអ្នកគ្រប់គ្រង គ្រួសារ ហើយថែមទាំងមិនទាន់ចេះស្វែងរកទ្រព្យ សម្បត្តិម្តងផង តែការចាយវាយរបស់គេហាក់ដូច ជាមានលុយដាក់ធនាគារ រាប់កោដិអីចឹងឯង។ ពេលគេត្រូវការ គេអាងតែសុំពីឪពុកម្តាយរបស់ គេ ដោយគេមិនបានដឹងទាល់តែសោះថា តើឪពុក ម្តាយរបស់គេ មានការលំបាកយ៉ាងណាខ្លះ ទម្រាំ តែបានទ្រព្យសម្បត្តិនោះមក ជួនកាលគ្រាន់តែចង់ ទៅដើរលេងជាមួយមិត្តភក្តិ ក៏ហ៊ានហាមាត់សុំ លុយពីម៉ែឪដៃ ដូចជាមិនចេះអ្សនមាត់ទាល់តែ សោះ។ គ្រាខ្លះ កាលបើឪពុកម្តាយមិនបានឱ្យគ្រប់

៥៧

ចំនួនដែលគេត្រូវការ គេក៏សំដែងនូវអាកប្ប- កិរិយាមិនពេញចិត្ត ធ្វើបូកពាមិនគួរឱ្យស្រឡាញ់ ទាល់តែសោះ កូនរបៀបនេះ ពិតជាវំខានមែន។ អ្នកលេងល្បែងស៊ីសងដោយច្រើន ក៏ចាយ វាយមិនសូវចេះគិតដែរ ព្រោះគេគិតថា "ឱ្យតែ អញលេងភ្នាល់ឡើយគង់តែឈ្នះមិនខាន"។ អ្នកមានមិត្តភក្តិ ឬបងប្អូននៅបរទេស មួយចំនួនក៏ដូចគ្នាដែរ ការងារធ្លាប់ធ្វើខ្លួនឯងកើត ក៏ស្រាប់តែលែងចេះធ្វើ ហ៊ានយកលុយដែលមិត្ត ភក្តិ ឬបងប្អូនផ្ញើមកនោះ ទៅជួលអ្នកបំរើឱ្យធ្វើ ជំនួសវិញ ឬក៏ចំណាយក្នុងរឿងមិនបានការផ្សេងៗ

ទៀត ដោយគិតអាងថា "ឱ្យតែខ្លះលុយ អញនឹងសុំគេទៀត" ។ ត្រូវចាំភាសិតមួយថា "អ្នកសុំរមែងទាស់ចិត្តអ្នកឱ្យ ការសុំនោះហើយនាំឱ្យបែកមិត្ត អ្នកសុំគ្មាននរណាចង់ដើរជិត ជាតិជាបណ្ឌិត ត្រូវគិតហើយចាំសុំ" ។

ចំពោះលោកអ្នក ដែលមានមិត្តភក្តិ ឬបងប្អូននៅបរទេសដែរ តែបើមិនមានគំនិតដូចបុគ្គលខាងលើនេះទេ សូមកុំទាន់អាលខឹងអ្នកសរសេរធ្វើអ្វី គ្រាន់តែតាំងចិត្តថា "អញនឹងមិនធ្វើដូចគេ" ប៉ុណ្ណោះទៅ ជាការប្រពៃណាស់ទៅហើយ ។

តាមពិតទ្រព្យដែលអ្នកដទៃ មានសន្តាន

ចិត្តជួយផ្តល់ឱ្យមក មិនមែនថាមិនឱ្យទទួលនោះទេ បើមានការចាំបាច់ហើយគប្បីតែទទួលទៅចុះ ប៉ុន្តែត្រូវចេះដឹងប្រមាណក្នុងការទទួលផង កាលបើទទួលយកហើយ រឹតតែត្រូវចំណាយឱ្យបានល្អជាងទ្រព្យ ដែលយើងរកបានដោយខ្លួនឯងទៅទៀត ព្រោះទ្រព្យដែលយើងរកបានដោយខ្លួនឯង បើយើងប្រមាទក្នុងការចាយខ្លះ ក៏មិនសូវមានអ្នកតិះដៀលដែរ តែទ្រព្យដែលគេផ្តល់ឱ្យមក បើចាត់ចែងមិនបានល្អទេ ម្ចាស់ទ្រព្យគេនឹងអាចពោលតិះដៀលយើងថា "ជាមនុស្សធ្ងន់ ខំលើកយ៉ាងណាក៏មិនរួចដែរ" ។

**ហេតុអ្វីបានជាយើងទ្រព្យសម្បត្តិយើង<sup>(១)</sup>**

ទ្រព្យសម្បត្តិរកបានមកហើយ មិនមែន ថាមិនត្រូវអស់ទៅវិញនោះទេ ប៉ុន្តែគួរតែឱ្យអស់ ក្នុងហេតុដែលគួរអស់ ។ ព្រះពុទ្ធសាសនាបាន បង្រៀនឱ្យមនុស្សចេះបែងចែកទ្រព្យជា៤ ចំណែក ក្នុងការចំណាយគឺ

១/ចិញ្ចឹមជីវិតខ្លួនឯង មាតាបិតា បុត្រ ភរិយា ឬទាសកម្មករដែលនៅជាមួយខ្លួន ។

២/ចាយទ្រព្យដើម្បីការពារទ្រព្យ គឺចាយ ដោយការវែងឆ្ងាយ ដើម្បីដោះខ្លួនឯងឱ្យរួចពីសេចក្តី អន្តរាយផ្សេងៗ ដូចជាអន្តរាយព្រោះភ្លើង

១-អង្គុត្តរ- ចតុក្កនិ- បត្តកម្មវគ្គ បិដកលេខ៤២ ចាប់ពីទំព័រ១៦៦ តទៅ ។

ព្រោះទឹក ឬក៏អន្តរាយព្រោះចោរជាដើម ។

៣/ចាត់ចែង សម្រាប់ជួយសង្គ្រោះញាតិ និងទុកសម្រាប់ទទួលភ្ញៀវ ដែលមកពីចម្ងាយ... (សំដៅដល់ពលិយ៉ាង មានញាតិពលិជាដើម) ។

៤/ចាត់ចែងបរិច្ចាគធ្វើទាន ដល់សមណ- ព្រាហ្មណ៍ អ្នកមានសីលជាទីស្រឡាញ់ ។

ការអស់ទៅនៃទ្រព្យសម្បត្តិ តាមវិធី ដែលរៀបរាប់មកនេះ ឈ្មោះថាអស់ទៅដោយ ប្រពៃ មិនគួរឱ្យសោកស្តាយឡើយ តែដែលអស់ ទៅហើយ ថែមទាំងគួរឱ្យរង្សៀសនោះ គឺសំដៅ យកការចំណាយប្រាក់ ក្នុងរឿងអបាយមុខផ្សេងៗ

៦២

ដូចជា

-ចំណាយក្នុងការដើរលេងស្រី

-ចំណាយក្នុងការផឹកទឹកស្រវឹង និងសេព

គ្រឿងញៀនផ្សេងៗ

-ចំណាយក្នុងការសប្បាយបរិភោគ ក្នុង

ភាពជាអ្នកលេងស៊ី

-ចំណាយក្នុងការលេងល្បែងស៊ីសង

-ចំណាយក្នុងការ ដើរលេងតាមច្រកល្អក

រឿយៗនៅពេលយប់ព្រលប់

-ចំណាយក្នុងការដើរមើលមហោស្រព ឬ

ល្បែងច្រៀងរាំរឿយៗ

៦៣

-ប្រកបរឿយៗ នូវការខ្ជិលច្រអូស

-សេពគប់បាបមិត្ត ។

សេចក្តីដូចបានរៀបរាប់មក ខាងលើនេះ

សុទ្ធតែជាអបាយមុខទាំងអស់ បូរណពោលថា

"អបាយមុខ ជង្រុកហិន" ដូច្នេះត្រូវតែជៀសវាង

ឱ្យឆ្ងាយ បើមិនដូច្នោះទេ ពិតជាបង់ទាំងទ្រព្យ

អភ័ព្យទាំងបុណ្យ និងធ្ងន់ដោយបាបមិនខាន ។

ជីវិតរបស់យើងម្នាក់ៗ មានតំលៃណាស់

សម្រាប់រង្វង់ក្រុមគ្រួសារ។ ស្វាមីភរិយា តែង

ត្រូវការភាពស្មោះត្រង់រវាងគ្នានិងគ្នា កូនប្រុសស្រី

តែងត្រូវការភាពកក់ក្តៅពីឪពុកម្តាយ ចំណែក

៦៤

ឪពុកម្តាយ ក៏ត្រូវការនូវភាពឱនលំទោននិងការស្តាប់បង្គាប់ពីកូនវិញដែរ ។ ដូច្នោះ បើសមាជិកនីមួយៗនៃក្រុមគ្រួសារណា មិនយកទ្រព្យសម្បត្តិទៅចំណាយក្នុងរឿងអបាយមុខផ្សេងៗទេ ក្រុមគ្រួសារនោះ ពិតជាមានសុភមង្គល មិនមានការទាស់ទែងខ្វែងគំនិតគ្នាឡើយ ។

ការចិញ្ចឹមជីវិតស្មើនេះ សំដៅដល់ការដឹងប្រមាណក្នុងការចាយវាយទ្រព្យសម្បត្តិ មិនខ្លះខ្លាយ ឬថាមិនហ៊ុំហាតាមសម័យ គឺចេះសម្លឹងមើលកាលជាអនាគត ព្រោះមនុស្សគ្រប់គ្នាដែលកើតមកពេញលក្ខណៈជាមនុស្ស បើមិនស្លាប់ពី

៦៥

ក្មេងទេ គង់តែនឹងក្លាយទៅជាអ្នកគ្រប់គ្រងក្រុមគ្រួសារមួយមិនខាន ហើយអ្នកដែលអាចគ្រប់គ្រងក្រុមគ្រួសារបានល្អ មិនមែនជាមនុស្សខ្លះខ្លាយ ឬថា ជាមនុស្សគ្មានគំនិតនោះឡើយ ។

4 ការចេះចាយវាយទ្រព្យសម្បត្តិទៅតាម

គន្លងធម៌គឺជាពរដ៏ប្រសើរ

សម្រាប់យោវាស

គ្រប់គ្នា ។

ចាយវាយគួរលែតាមកម្លាំងទ្រព្យ លើសហូសមិនគាប់ពីភ័ព្វខ្លួនមាន  
កុំភ្នាំងភ្នែចខ្លួនក្រែងអន្តរធាន កុំក្តាប់ពានបណ្តាំមេជី ។

សិរិនិស្ស័យ



**ទិដ្ឋិធម្មិកត្តប្រយោជន៍  
ជារប្រយោជន៍ថ្នាក់ក្រោម**

សម្បទា៤យ៉ាង ដែលបានរៀបរាប់មក  
ហើយនេះ គឺជាកិច្ចដែលត្រូវប្រកបដើម្បីឱ្យកើត  
ប្រយោជន៍សុខក្នុងពេលបច្ចុប្បន្ន គឺក្នុងអត្តភាព  
នេះឯង ចាត់ជាប្រយោជន៍ថ្នាក់ក្រោមដែលជាគ្រឹះ  
ដើម្បីជាឈ្មាន់ សម្រាប់ឈោងចាប់នូវប្រយោជន៍  
ថ្នាក់លើជាបន្តទៀត ។

បើគ្រាន់តែប្រយោជន៍ថ្នាក់ក្រោម បំពេញ  
មិនបានល្អហើយ តើនឹងមានសមត្ថភាពអ្វីដើម្បី  
នឹងចាប់យកនូវប្រយោជន៍ថ្នាក់លើទៀតបាន!

ដូច្នោះ សូមកុំមានគំនិតមាក់ងាយនូវប្រយោជន៍  
ថ្នាក់ក្រោមនេះឱ្យសោះ ព្រោះជាការសំដែងឡើង  
របស់ព្រះសម្មាសម្ពុទ្ធ ។

សូមមនុស្សគ្រប់គ្នា បានស្គាល់នូវប្រយោ-  
ជន៍តាមប្រការដូចដែលរៀបរាប់មកហើយ និង  
ចូរព្រឹត្តតាម ដើម្បីឱ្យបានសេចក្តីសុខសមតាម  
ប្រាថ្នាចុះ ។

ឥឡូវនេះ នឹងរៀបរាប់អំពីប្រយោជន៍  
ថ្នាក់កណ្តាល គឺប្រយោជន៍សម្រាប់ជីវិតទៅក្នុង  
ជាតិខាងមុខ ដែលហៅថា “សម្បរាយិកត្ត-  
ប្រយោជន៍” ជាបន្តទៀត ។

II. សម្បរាយិកត្តប្រយោជន៍

ប្រយោជន៍ក្នុងបរលោក

ប្រយោជន៍ដែលបុគ្គលគួរបំពេញ ដើម្បីជា  
បុព្វនិទិ គឺកំណប់បុណ្យទៅក្នុងលោកខាងមុខ ហៅថា  
“សម្បរាយិកត្តៈ” គឺជាប្រយោជន៍សម្រាប់ជីវិតទៅ  
ក្នុងភពខាងមុខ ។

សព្វថ្ងៃនេះ មនុស្សយើងមានអាយុក្លាយ  
ចុះមកសល់ត្រឹមតែ៧៥ឆ្នាំប៉ុណ្ណោះ បើមានបុណ្យច្រើន  
ក៏អាចរស់នៅបានយូរជាងនោះ បន្តិចបន្តួចប៉ុណ្ណោះ  
ប៉ុន្តែក៏មិនប្រាកដថា សុទ្ធតែបានគ្រប់អាយុក្លាយទើប  
ស្លាប់នោះទេ ខ្លះស្លាប់តាំងតែពីនៅក្នុងផ្ទៃម្តាយម៉្លោះ  
ខ្លះប្រសូតិចាកគភ៌ភ្លាមស្លាប់ក៏មាន ខ្លះទៀតក៏ស្លាប់



៧០

ក្នុងបឋមវ័យ ខ្លះក៏ស្លាប់ក្នុងវ័យកណ្តាល ខ្លះទៀតក៏  
ស្លាប់ក្នុងវ័យចាស់ ហើយបើទុកជាស្លាប់ក្នុងវ័យណា  
ក៏ដោយ គឺស្លាប់ទាល់តែអស់ដោយឥតមានសេសសល់  
ម្នាក់ឡើយ ។

កាលបើស្លាប់ហើយ បើពូជនៅមាន ក៏ត្រូវ  
តែដុះជាបន្តទៀតដាច់ខាត ។ ពូជគឺកម្មដែលធ្វើក្នុង  
ជាតិនេះឬក្នុងអតីតជាតិ ការដុះបន្តគឺសំដៅដល់ការ  
បដិសន្ធិនៅក្នុងភពថ្មី (គឺកើតជាកំណើតថ្មីមួយទៀត  
បន្ទាប់ពីស្លាប់ភ្លាម) ដោយអំណាចកម្មដែលបាន  
ធ្វើហើយនោះឯងជាបច្ច័យ រៀបរយលែងតែព្រះអរហន្ត ។

កម្មល្អ តែងឱ្យបដិសន្ធិក្នុងសុគតិភព គឺមនុស្ស  
និងទេវតា ចំណែកខាងកម្មអាក្រក់ តែងឱ្យបដិសន្ធិក្នុង

៧១

អបាយភូមិ ៤ គឺ នរក ប្រេត តិរច្ឆាន និងអសុរកាយ ។  
ដូច្នោះ បញ្ហាជាតិមុខសម្រាប់យើងម្នាក់ៗ  
មិនមែនជារឿងលេងសើចនោះទេ កុំរៀននាំគ្នានិយាយ  
ថា "ពេលស្លាប់លែងដឹងខ្លួនទៅហើយ កើតទៅជាអ្វី  
ក៏ដោយឱ្យតែមានញឹកញាប់" ។ ដូចជាប្រថុយប្រថាន  
ពេកទេដឹង ?

ដែលគេនិយាយថា "ឱ្យតែមានញឹកញាប់"  
នោះ គេសំដៅត្រឹមតែកំណើតសត្វតិរច្ឆានប៉ុណ្ណោះ គេ  
មិនបានដឹងថា មានកំណើតដែលលំបាកជាងសត្វ  
តិរច្ឆាន ដូចជានរកជាដើមនោះទេ ។

តាមពិត ការកើតជាសត្វតិរច្ឆាន បើទុក  
ជាត្រូវគេផ្អាកផ្អមចិញ្ចឹមយ៉ាងណាក៏ដោយ ក៏គ្មានបាន

៧២

ប្រយោជន៍អ្វីសម្រាប់ខ្លួនឯងដែរ បានត្រឹមតែលំអ  
ភ្នែកគេតែប៉ុណ្ណោះ ម្យ៉ាងទៀត មិនអាចប្រព្រឹត្តនូវ  
ទាន សីល ឬស្តាប់ធម៌ដើម្បីអប់រំជីវិតបានឡើយ ។

ការភ្ញាក់ជើងដួល មិនសូវគ្រោះថ្នាក់ប៉ុន្មានទេ  
ហើយថែមទាំងអាចក្រោកឡើងបានយ៉ាងស្រួល ប៉ុន្តែ  
បើភ្ញាក់ធ្លាក់ទៅក្នុងអបាយភូមិហើយ សេចក្តីទុក្ខមិន  
អាចគណនាបានឡើយ ហើយមិនងាយក្នុងការងើប  
ឡើងមកវិញបានទេ ។

មនុស្សយើងគ្រប់គ្នា មិនមានស្រឡាញ់អ្វី  
ឱ្យខ្លាំងជាងស្រឡាញ់ខ្លួននោះឡើយ ម្នាក់ៗខិតខំស្វែង  
រកអាហារបរិភោគដើម្បីរស់ ហើយមនុស្សដែលឆ្លាត  
គេមិនមែនហ៊ឺហាសប្បាយចាយវាយតែមួយថ្ងៃឱ្យទាល់

៧៣

តែអស់ទ្រព្យដែលរកបានមកនោះទេ គេពិតជាវំលែក  
ខ្លះទុកសម្រាប់ថ្ងៃក្រោយមិនខានឡើយ ព្រោះថាបើ  
គេមិនលែលកដូច្នោះទេ ថ្ងៃក្រោយគេនឹងក្លាយជា  
មនុស្សកំសត់ លែងមានអ្វីបរិភោគដូចថ្ងៃនេះទៀត  
ហើយ ដូចគ្នានេះដែរអ្នកមានប្រាជ្ញាក៏គិតជីវិតជាតិមុខ  
មិនខុសអំពីការដែលគេគិតជីវិតថ្ងៃស្អែកនោះឡើយ ។

ដូច្នោះ មនុស្សយើងមិនអាចដក់នៅតែក្នុង  
ប្រយោជន៍បច្ចុប្បន្ន ដែលជាឈ្នាន់ថ្នាក់ក្រោមប៉ុណ្ណោះ  
ទេ គឺត្រូវតែកសាងប្រយោជន៍បរលោកថែមទៀត  
ទើបប្រពៃ ព្រោះយើងមិនមែនរស់នៅតែជាមួយនឹង  
ជីវិតបច្ចុប្បន្ននេះឯណា មិនយូរប៉ុន្មានទៀតទេនឹងត្រូវ  
ស្លាប់អស់ទៅហើយ ម្យ៉ាងទៀតបើតណ្ហានៅមាន

៧៤

មុខជានឹងមានជាតិថ្មីក្នុងលោកខាងមុខៗ ទៀតមិនខាន ហើយអ្វីដែលជាដើមទុនសម្រាប់ជាតិថ្មីនោះ មានតែ បុណ្យកុសលប៉ុណ្ណោះ ។

*ពាក្យថាបុណ្យកុសលដែលត្រូវធ្វើ និងពាក្យ ថាប្រយោជន៍ក្នុងបរលោកនេះ មានន័យដូចគ្នា គ្រាន់ តែផ្សេងដោយព្យញ្ជនៈប៉ុណ្ណោះ ។*

ព្រះសម្មាសម្ពុទ្ធត្រាស់នឹង ទិយជាណុមាណព អំពីប្រយោជន៍ក្នុងបរលោក មាន៤ប្រការគឺ<sup>(១)</sup>

- ១. សន្តិសម្បទា ដល់ព្រមដោយសម្ងា ។
- ២. សីលសម្បទា ដល់ព្រមដោយសីល ។
- ៣. បាគសម្បទា ដល់ព្រមដោយការ

បរិច្ចាគទាន ។

១-អង្គុត្តរនិ- អដ្ឋកនិ- សន្តានវគ្គ បិដកលេខ៤៨ ចាប់ពីទំព័រ២៤៩ តទៅ ។

៧៥

**៤. បញ្ញាសម្បទា** ដល់ព្រមដោយបញ្ញា ។

**១. សន្តិសម្បទា**

ដល់ព្រមដោយសម្ងា ។

ការជឿចំពោះបុគ្គល ឬវត្ថុទៅតាមតែការ ដឹងការឮមិនជាក់ច្បាស់ ហើយចេះតែជឿដោយការ ចូលចិត្តស៊ប់( អធិមោក្ខៈ) ដែលមិនមានហេតុផលគួរ ជឿបាន លោកមិនហៅថា "សម្ងា" ឡើយ ព្រោះថា "សម្ងា"នេះ ជាគុណជាតិល្អ កើតតែនៅក្នុងចិត្តល្អដែល ជាសោភណចិត្តប៉ុណ្ណោះ មិនដែលកើតជាមួយនឹង អកុសលចិត្តទេ ។

គប្បីស្គាល់នូវសម្ងា ដោយអាការៈដូច្នោះគឺ

៧៦

-**កម្មសូត្រា** ការជឿទៅលើកម្ម គឺជឿថា  
"បាបកម្ម ជាអំពើញ៉ាំងសត្វលោកឱ្យថោកទាប កុសល  
កម្ម ជាអំពើញ៉ាំងសត្វលោកឱ្យប្រសើរថ្លៃថ្នូរ....." ។

-**វិបាកសូត្រា** ការជឿទៅលើផល គឺជឿថា  
"សេចក្តីវិនាសហិនហោច និងសេចក្តីទុក្ខគ្រប់ប្រការ  
ដែលខ្លួនត្រូវជួបប្រទះ គឺជាផលរបស់កម្មអាក្រក់ដែល  
ខ្លួនធ្លាប់បានធ្វើហើយ ចំណែកសេចក្តីសុខចម្រើនដែល  
ខ្លួនត្រូវទទួលបាន គឺជាផលរបស់កម្មល្អដែលខ្លួនធ្លាប់  
ធ្វើ ដោយមិនមានអ្នកណាជាអ្នកធ្វើជំនួសនោះទេ" ។

-**កម្មសូត្រាសាស្ត្រា** ជឿថា "សត្វទាំងឡាយ  
មានកម្មជារបស់ខ្លួន គឺថាកម្មដែលសត្វលោកបានធ្វើ  
ហើយ ទោះបីជាល្អក្តី អាក្រក់ក្តី តែងតែជាប់ទៅតាម

៧៧

សត្វលោកនោះជានិច្ច ដូចជាកង់រទេះដែលវិលទៅតាម  
ជើងគោ ឬដូចជាស្រមោលអន្តោលតាមប្រាណ បើទុក  
ជាខំរត់គេច ឬរាយមន្តការពារយ៉ាងណា ក៏មិនអាច  
រួចផុតពីអំណាចកម្មបានឡើយ" ។

-**តថាគតពោធិសត្វា** ជឿការត្រាស់ដឹងរបស់  
ព្រះតថាគត គឺជឿថា "ព្រះមានព្រះភាគនោះ ព្រះអង្គ  
ជាអរហន្ត ជាសម្មាសម្ពុទ្ធ បរិបូណ៌ដោយវិជ្ជានិងចរណៈ  
មានព្រះដំណើរល្អ ជ្រាបច្បាស់នូវលោក ឥតមានបុគ្គល  
ដទៃស្មើ ទូន្មាននូវបុរសដែលគួរទូន្មានបាន ជាគ្រូនៃ  
ទេវតានិងមនុស្សទាំងឡាយ ត្រាស់ដឹងនូវចតុរិយ-  
សច្ច លែងវិលត្រឡប់មកកាន់ភពថ្មីទៀត" មួយអន្លើ  
ដោយការជឿគុណព្រះធម៌ និងគុណព្រះសង្ឃផង ។

៧៨

ការជឿដែលចាត់ចូលក្នុង សទ្ទាសម្បទានេះ គឺសំដៅដល់ការជឿក្នុងរឿងដែលមានហេតុផល ស្រប ទៅតាមធម្មជាតិដែលមានពិតៗ មិនមែនជារឿង ភ្ញាក់ផ្អើលនោះឡើយ ។

ការគោរពជឿវត្ថុស័ក្តិសិទ្ធិដទៃៗ ក្រៅអំពី ប្រការដែលរៀបរាប់មកខាងលើ មិនមែនជាសទ្ធាដែល គួរបណ្តុះនោះទេ ហើយបើកំពុងតែមានក្នុងចិត្តគំនិត គួរតែប្រញាប់លះបង់ចោលទើបប្រពៃ ព្រោះការជឿ នោះ នាំឱ្យខាតបង់ទាំងពេលវេលា វិនាសទាំងសម្មាទិដ្ឋិ និងជាឧបនិស្ស័យនៃមិច្ឆាទិដ្ឋិតទៅទៀតផង ។

បរិស័ទរបស់ព្រះសម្មាសម្ពុទ្ធ ត្រូវតែជាអ្នក មានហេតុផល មិនមែនចេះតែភ្ញាក់ផ្អើលតាមតែគេ

៧៩

ចាក់ ដូចជាគោដែលមិនធ្លាប់ចូលនីមនោះទេ ។

**វិបត្តិរបស់ឧបាសកឧបាសិកា៥យ៉ាង**<sup>(១)</sup>

**ក-អស្សុឆ្នោ** **ហោតិ** ជាអ្នកមិនមាន

សទ្ធា ។

**ខ-ទុស្សីលោ** **ហោតិ** ជាអ្នកទ្រុស្តសីល ។

**គ-កោតុហលមន្ទលិកោ** **ហោតិ** ជា

អ្នកប្រកាន់មង្គលភ្ញាក់ផ្អើល ។

**ឃ-មន្ទលំ** **មច្ចេតិ** **នោ** **កម្មំ** ជាអ្នក

ជឿតែមង្គល មិនជឿកម្ម ។

**ង-តីតោ** **ច** **ពហិទ្ធា** **នក្ខិណេយ្យំ**

**គចេសតិ** **តត្ថ** **ច** **បុព្វការំ** **ករោតិ** ជាអ្នក

១-អង្គត្ថរនិ- បញ្ចកនិ- ឧបាសកវគ្គ បិដកលេខ៤៥ ចាប់ពីទំព័រ១៥៥ ទៅ ។

៨០

ស្វែងរកទក្ខិណេយ្យបុគ្គល ខាងក្រៅព្រះពុទ្ធសាសនា ហើយធ្វើបុណ្យនឹងទក្ខិណេយ្យបុគ្គលនោះ ។

ព្រះអង្គទ្រង់ត្រាស់ហៅ នូវឧបាសកដែលជា អ្នកប្រកបដោយធម៌ដ៏យ៉ាងខាងលើថា ជាចណ្ឌល- ឧបាសក (ឧបាសកអាក្រក់) ផង ជាមលឧបាសក (ឧបាសកមានមន្ទិល) ផង ជាបដិកិដ្ឋឧបាសក (ឧបាសកគួរស្អប់) ផង ។

**សម្បត្តិរបស់ឧបាសកខ្មែរក្រោយយ៉ាង**<sup>(១)</sup>

**ក-សន្លោ ហោតិ** ជាអ្នកមានសទ្ធា ។

**ខ-សីលវា ហោតិ** ជាអ្នកមានសីល ។

**គ-អកោតុហលមទ្ធាវិកោ ហោតិ**

១-អង្គុត្តរនិ- បញ្ចកនិ- ឧបាសកវគ្គ បិដកលេខ៤៥ ចាប់ពីទំព័រ១៥៦ ទៅ ។

៨១

ជាអ្នកមិនប្រកាន់មង្គលភ្នាក់ផ្អើល ។

**ឃ-កម្មំ បច្ចេតិ នោ មទ្ធាលំ** ជាអ្នក

ជឿតែកម្ម មិនជឿមង្គល ។

**ង-ន ឥតោ ពហិទ្ធា ទក្ខិណេយ្យំ**

**គវេសតិ ឥធិ ច បុព្វការំ ករោតិ**

ជាអ្នកមិនស្វែងរកទក្ខិណេយ្យបុគ្គល ខាងក្រៅ ពុទ្ធសាសនា ធ្វើបុណ្យតែក្នុងពុទ្ធសាសនានេះ ។

ព្រះអង្គទ្រង់ត្រាស់ហៅ នូវឧបាសកដែលជា អ្នកប្រកបដោយធម៌ដ៏យ៉ាងខាងលើថា រតនឧបាសក (ឧបាសកកែវ) ផង ថាបទុមឧបាសក (ឧបាសក- ផ្តាណូកក្រហម) ផង ថាបុណ្ណិកឧបាសក (ឧបាសក- ផ្តាណូកស) ផង ។

៨២

សូមពុទ្ធបរិស័ទ មានជំនឿតែក្នុងរឿងណា  
ដែលមានហេតុផល និងខំប្រព្រឹត្តប្រតិបត្តិឱ្យបានជា  
ពុទ្ធបរិស័ទល្អ សូមកុំឱ្យមានឈ្មោះថា “**ចណ្ណាល-  
ឧបាសក**” ជាដើមនោះឡើយ ។

សាសនាគឺជាមាតិកាជីវិត ធ្វើត្រូវគួរគិតពិនិត្យហេតុការណ៍  
មុនកាន់មុនជឿគួរពិចារណា ជឿតែរឿងណាដែលមានហេតុផល ។

សិវនិស្ស័យ



៨៣

**២-សីលសម្បទា**

ដល់ព្រមដោយការរក្សាសីល ។

ពាក្យថា “សីល” បានដល់វិធីសម្រាប់សិក្សា  
ហាត់ទូន្មាននូវកាយនិងវាចា ឱ្យមានរបៀបរៀបរយល្អ  
ឬថា ជាធម៌ប្រតិបត្តិដើម្បីការពារនូវទោសមិនឱ្យកើត  
ឡើងតាមផ្លូវកាយ និងផ្លូវវាចា ។

**សីល** ដែលចាត់ចូលក្នុងសីលសម្បទា<sup>(១)</sup> នេះ  
សំដៅយកនិច្ចសីលដែលមានសិក្ខាបទ៥គឺ

**ក-មិនសម្លាប់សត្វ** ការមិនសម្លាប់សត្វគឺជា  
ការអនុគ្រោះដល់សត្វលោកទាំងអស់ ឱ្យបានរស់នៅ  
រហូតអស់អាយុកាល ដោយមិនមានការភ័យខ្លាច  
តក់ស្លុត ។

១-អង្គុត្តនិ- អដ្ឋកនិ- សន្តានវគ្គ បិដកលេខ៤៨ ទំព័រ២៥០ ។

៨៤

សត្វលោកទាំងអស់ មានអធ្យាស្រ័យមិនដូច  
គ្នាទេ តែដូចគ្នាមួយចំណុច គឺត្រង់ដែលចង់បានសេចក្តី  
សុខហើយភ័យខ្លាចសេចក្តីទុក្ខ ។ កាលបានពិចារណា  
យ៉ាងនេះឡើយហើយ ប្រាជ្ញាស្មារតីក៏កើតឡើងយល់  
ច្បាស់ថា ការសម្លាប់សត្វជាអំពើគួរឱ្យរង្សៀសយ៉ាង  
ក្រៃលែងមិនគួរប្រព្រឹត្តទាល់តែសោះ ព្រោះសត្វលោក  
ទាំងអស់សុទ្ធតែចង់រស់នៅដោយសុខសាន្ត ដូចជាយើង  
អីចឹងដែរ ។

ការសម្លាប់ចាប់ចងទាំងអស់ គឺកើតឡើងអំពី  
បុគ្គលដែលអត់សីលទី១នេះឯង ដូច្នេះគួរបានពិចារណា  
នូវគុណរបស់អ្នកមានសីល ដែលអ្នកមានសីល  
ទាំងអស់ សូម្បីច្រើនគ្នាយ៉ាងណាក៏ដោយ ក៏មិនដែល

៨៥

បៀតបៀនសត្វលោកណាមួយ ឱ្យដល់នូវសេចក្តីទុក្ខ  
ឡើយ ហើយមិនត្រឹមតែមិនសម្លាប់មិនបៀតបៀន  
ប៉ុណ្ណោះទេ ថែមទាំងមានមេត្តាករុណាដល់សត្វលោក  
ទៀតផង ទើបបានជាការបូជាដល់អ្នកមានសីល  
រមែងមានផលច្រើន នេះនិយាយចំពោះអ្នកមានសីល  
ពិតប្រាកដ មិនមែនគ្រាន់តែយកផ្លាកសីលមកពាក់  
ដោយមិនប្រតិបត្តិតាមនោះទេ ។

ការមិនសម្លាប់សត្វ គឺជាការអនុគ្រោះខ្លួនឯង  
ផង អនុគ្រោះសត្វដទៃផងឱ្យមានសេចក្តីសុខទាំង  
សងខាង និងជាការដាំពូជសេចក្តីសុខនិងពូជអាយុវែង  
តទៅជាតិខាងមុខផង ។

*ភ័យតែងកើតមានអំពីអ្នកអត់សីល ។*



៨៦

*ខ-មិនលួចទ្រព្យអ្នកដទៃ* អ្នកដែលលួច ទ្រព្យគេមានឈ្មោះថា “*ចោរ*” មកពីមានចោរហ្នឹង ហើយទើបមានប្តីស៊ីស ប្រទេសជាតិត្រូវចំណាយលុយ មិនស្មើរទេដើម្បីបង្កើតប្តីស៊ីស ដូច្នេះអ្នកធ្វើចោរ ឈ្មោះថា បំផ្លាញខ្លួនឯងផង បំផ្លាញអ្នកដទៃផង និង ជាភោគនៃសង្គមទាំងមូលផង ។

ការលួចទ្រព្យគេ បើទុកជាប្តីស៊ីសចាប់មិន បានក៏ដោយ ក៏ត្រូវខ្លួនឯងចាប់បានដែរ ព្រោះគេចទៅ ទីណាក៏មិនអាចរត់គេចពីខ្លួនឯងបានឡើយ ។

ប្តីស៊ីសចាប់បាន គេយកទៅដាក់មន្ទីរឃុំឃាំង មានកាលកំណត់មិនយូរប៉ុន្មានឡើយ ហើយថែមទាំង មានបាយបរិភោគទៀតផង តែបើខ្លួនឯងចាប់ខ្លួនឯង

៨៧

បានហើយ គឺរមែងតែងតែបោះខ្លួនឯងចូលទៅក្នុង អបាយភូមិមាននរកជាដើម មានសេចក្តីទុក្ខជាអនេក ព្រោះចោរកម្មដែលធ្លាប់ធ្វើហើយ បានចូលមកកាត់ក្តី ឱ្យនៅពេលទៀបនឹងស្លាប់ ។

ការមិនលួចទ្រព្យអ្នកដទៃ គឺជាការអនុញ្ញាត ឱ្យអ្នកដទៃរីករាយនឹងទ្រព្យរបស់គេ ដូចគ្នានឹងការ ដែលយើងស្រឡាញ់ទ្រព្យរបស់យើងដែរ ហើយជាការ សន្សំពូជមានបាន និងពូជគង់វង្សទ្រព្យសម្បត្តិទៅជាតិ ខាងមុខទៀត ។

*អ្នកមានសីលមិនធ្វើចោរទេ មានតែអ្នកអត់ សីល ឬថាអ្នកដែលពាក់ផ្នែកសីលក្លែងក្លាយប៉ុណ្ណោះ ដែលហ៊ានធ្វើអំពើបែបនេះ ។*



ការសមាទានសិក្ខាបទទី៣នេះ នាំឱ្យគ្រួសារ  
អ្នកដទៃសុខសាន្តផង នាំឱ្យមានភាពសុខសប្បាយនិង  
ទុកចិត្តគ្នាក្នុងរង្វង់ក្រុមគ្រួសាររបស់ខ្លួនឯងផង និងជា  
ការដាំពូជសុខសប្បាយទៅក្នុងជាតិខាងមុខផង ។

**យ-មិននិយាយកុហក** ការមិននិយាយកុហក  
គឺជាការឱ្យនូវភាពពិតត្រង់ដល់អ្នកដទៃ ដោយមិនឱ្យ  
អ្នកដទៃភ័ន្តច្រឡំ ដូចគ្នានឹងការដែលយើងចង់ឱ្យអ្នក  
ដទៃពោលពាក្យពិតត្រង់ចំពោះយើងដែរ ។

ការនិយាយស្តី អាចធ្វើឱ្យមនុស្សយើងថ្លៃថ្នូរ  
ឬថោកទាបបាន ។

ការនិយាយពាក្យពិត ធ្វើឱ្យខ្លួនឯងជាមនុស្ស  
មានខ្លឹម តែការពោលកុហកវិញដូចជាដើមឈើដែល

ប្រហោងក្នុង ។

អ្នកពោលពាក្យពិត រមែងមានអ្នកជឿស្តាប់  
ទាំងក្នុងលោកនេះនិងក្នុងលោកខាងមុខ ។

**ង-មិនផឹកទឹកស្រវឹង** ទឹកស្រវឹងគឺជាគ្រឿង  
ខ្មាស់ទៅនឹងសតិស្មារតី ។ មនុស្សដែលបាត់បង់ស្មារតី  
ធ្វើអ្វីៗមិនបានល្អឡើយ ។

មនុស្សយើងគ្រប់គ្នាដែលកើតមក មានការ  
ខ្វះខាតនូវសតិស្មារតីស្រាប់ទៅហើយ បើផឹកទឹកស្រវឹង  
បន្ថែមទៀត គឺជាការបន្ថយនូវកម្លាំងស្មារតីឱ្យកាន់តែ  
ចុះខ្សោយទៅ ហើយនិងធ្វើខ្លួនឯងឱ្យមាននូវសេចក្តី  
ប្រមាទកាន់តែខ្លាំងឡើង ។

សេចក្តីប្រមាទ មិនអាចនាំសត្វលោកឱ្យរួច

៩២

ថាកអំពិសេចក្តីទុក្ខលំបាកបានឡើយ ។

សិក្ខាបទទាំង៥ ដែលបានរៀបរាប់មកហើយ នេះ គឺជាធម៌សម្រាប់វាស់នូវគុណភាពរបស់មនុស្ស បើ មិនមាននូវសីល៥នេះទេ ហៅថា “មនុស្ស” ពិតជា មិនពិរោះស្តាប់នោះទេ ។

ត្រីត្រីមល្លស្រស់ព្រោះមានស្រកា បក្សីបក្សាឈ្លព្រោះលោមា  
រាត្រីឈ្លស្រស់ព្រោះមានចន្រ្ទា មនុស្សពិតសោភាព្រោះមានសីល៥ ។

សិរិនិស្ស័យ



៩៣

៣. ចាតសម្បទា

ដល់ព្រមដោយការបរិច្ចាគទាន ។

ព្រះមានព្រះភាគទ្រង់ត្រាស់ នឹងទើយជាណុថា  
“ម្ចាស់ព្យគ្យបដ្ឋៈ កុលបុត្រក្នុងលោកនេះ មានចិត្ត  
ប្រាសថាកមន្ទិលគឺសេចក្តីកំណាញ់ នៅគ្រប់គ្រងផ្ទះ  
មានទានបរិច្ចាគរួចស្រឡះហើយ មានដៃលាងហើយ  
ត្រេកអរក្នុងការលះបង់ គួរដល់ស្នូម ត្រេកអរក្នុងការ  
ចែករំលែកនូវទាន ម្ចាស់ព្យគ្យបដ្ឋៈ នេះហៅថា  
ចាតសម្បទា”<sup>(១)</sup> ។

**ចាតសម្បទា** ការលះរបស់ឱ្យទៅជាទានក្នុង  
ទីនេះ សំដៅយកការលះពីរយ៉ាងគឺ ម្យ៉ាងលះទេយ្យវត្ថុ  
ម្យ៉ាងទៀតលះកិលេសដែលជាប់ជំពាក់ក្នុងវត្ថុនោះឯង

១-អង្គុត្តរនិ- អដ្ឋកនិ- សន្តានវគ្គ បិដកលេខ៤៨ ទំព័រ២៥០ ។

៩៤

ដោយមិនសង្ឃឹមការតបស្នងអ្វី អំពីអ្នកដទៃវិញនោះ  
ឡើយ ។

**សប្បុរសទាន៥យ៉ាង<sup>(១)</sup>**

**ក/សន្ទាយ ទានំ នេតិ** ឱ្យទានដោយ  
សទ្ធា ។

ការឱ្យទានដោយសទ្ធា គឺឱ្យដោយមានការ  
ជឿជាក់ថា ផលរបស់ទានពិតជាមានដោយពិត  
ប្រាកដ ។

**ទ្រង់ត្រាស់អានិសង្សថា** "ម្ចាស់ភិក្ខុទាំងឡាយ  
បុគ្គលឱ្យទានដោយសទ្ធា ដោយផលទាននោះ កើតក្នុង  
ទីណាៗ ជាបុគ្គលស្តុកស្តម្ភ មានទ្រព្យច្រើន  
មានភោគៈច្រើនផង ជាបុគ្គលមានរូបល្អគួររមិលមើល

១-អង្គុត្តរនិ. បញ្ចកនិ. តិកណ្ឌកិវគ្គ បិដកលេខ៤៥ ចាប់ពីទំព័រ៨៨៧ទៅ ។

៩៥

ជាទីជ្រះថ្លា ប្រកបដោយភាពជាអ្នកមានសម្បុរល្អ  
ដ៏ក្រៃលែងផង" ។

**ខ/សក្កុច្ចំ ទានំ នេតិ** ឱ្យទានដោយ

សេចក្តីគោរព ។

ការឱ្យទានដោយគោរព គឺឱ្យដោយយកចិត្ត  
ទុកដាក់គោរពក្នុងទាន និងបុគ្គលដែលជាអ្នកទទួល  
ឬថាឱ្យដោយដៃខ្លួនឯង មិនមែនឱ្យដោយការបោះ  
បោកជាដើមឡើយ ។

**ទ្រង់ត្រាស់អានិសង្សថា** "ម្ចាស់ភិក្ខុទាំងឡាយ  
បុគ្គលឱ្យទានដោយគោរព ដោយផលទាននោះ កើត  
ក្នុងទីណាៗ ជាបុគ្គលស្តុកស្តម្ភ មានទ្រព្យច្រើន មាន  
ភោគៈច្រើនផង ពួកជនណាៗ ទោះកូនក្តី ប្រពន្ធក្តី ខ្ញុំក្តី

**៩៦**

អ្នកបម្រើក្តី អ្នកធ្វើការងារក្តី របស់បុគ្គលនោះ ជន  
ទាំងនោះ តែងស្តាប់ដោយល្អ ផ្សែងស្រោតតាំងចិត្ត  
ដើម្បីដឹងផង” ។

**គ/កាលលេង ទានំ ទេតិ** ឱ្យទានតាម  
កាល ។

ការឱ្យទានតាមកាល គឺឱ្យទានតាមកាលដែល  
គួរឱ្យ ។ កាលដែលគួរឱ្យទាន ឈ្មោះថា **កាលទាន**<sup>(១)</sup>  
មាន៥ យ៉ាងគឺ ឱ្យទានដល់អ្នកមកថ្មី១ ឱ្យទានដល់អ្នក  
មានដំណើរ១ ឱ្យទានដល់អ្នកមានជំងឺ១ ឱ្យទានក្នុង  
ពេលអត់បាយ១ បានដកល់ស្រូវថ្មី ផ្លែឈើដំបូងដល់  
បុគ្គលមានសីលទាំងឡាយជាដំបូង១ ។

**ទ្រង់ត្រាស់អានិសង្សថា** “ម្ចាស់ភិក្ខុទាំងឡាយ

១-អង្គុត្តរនិ. បញ្ចកនិ. សុមនវគ្គ បិដកលេខ៤៤ ចាប់ពីទំព័រ៨១តទៅ ។

**៩៧**

បុគ្គលឱ្យទានតាមកាលដ៏គួរ ដោយផលទាននោះ កើត  
ក្នុងទីណាៗ ជាបុគ្គលស្តុកស្តម្ភ មានទ្រព្យច្រើន មាន  
ភោគៈច្រើនផង ប្រយោជន៍គឺភោគៈដ៏ពោរពេញរមែង  
មកតាមកាលដ៏គួរដល់បុគ្គលនោះផង” ។

**ឃ/អនុគ្គហិតចិត្តោ ទានំ ទេតិ** ឱ្យ  
ទានដោយចិត្តអនុគ្រោះ ។

ការឱ្យទានដោយចិត្តអនុគ្រោះ គឺឱ្យដោយមិន  
មានចិត្តសោកស្តាយ ឬថាឱ្យដោយចង់ឱ្យអ្នកទទួល  
បាននូវសេចក្តីសុខសប្បាយ ដោយមិនចង់ឱ្យគេតបស្ទឹង  
អ្វីមកវិញឡើយ ។

**ទ្រង់ត្រាស់អានិសង្សថា** “ម្ចាស់ភិក្ខុទាំងឡាយ  
បុគ្គលឱ្យទានដោយចិត្តអនុគ្រោះ ដោយផលទាននោះ

៩៨

កើតក្នុងទីណាៗ ជាបុគ្គលស្តុកស្តម្ភ មានទ្រព្យច្រើន មានភាគៈច្រើនផង រមែងបង្ហោនចិត្តទៅដើម្បី បរិភោគក្នុងកាមគុណ៥ ដ៏លើសលប់ផង” ។

**១/អត្តានុវត្ត បញ្ច អនុបហច្ច ទានំ**

**ទេតិ** ឱ្យទានដោយមិនបៀតបៀនខ្លួនឯង និងអ្នក ដទៃ ។

ការឱ្យទានដោយមិនបៀតបៀនខ្លួនឯង និង អ្នកដទៃ គឺសំដៅដល់ការឱ្យដោយមិនមើលងាយគុណ ទាំងឡាយ ។

**ទ្រង់ត្រាស់អានិសង្សថា** “ម្ចាស់ភិក្ខុទាំងឡាយ បុគ្គលឱ្យទានដោយមិនបៀតបៀនខ្លួនឯង និងអ្នក ដទៃ ដោយផលទាននោះ កើតក្នុងទីណាៗ ជាបុគ្គល

៩៩

ស្តុកស្តម្ភ មានទ្រព្យច្រើន មាន ភាគៈច្រើនផង សេចក្តីអន្តរាយ នៃភាគៈទាំងឡាយ មិនមានមកអំពី ទីណាមួយ គឺអំពីភ្លើង អំពីទឹក អំពីស្តេច អំពីចោរ អំពីហេតុមិនជាទីស្រឡាញ់ និងអំពីមនុស្សជា ទាយាទ” ។

គេសង្កេតឃើញថា មនុស្សដែលទើបកើតមក តែងតែមានការយំនិងក្តាប់ដៃយ៉ាងណែន តែពេល ដែលស្លាប់ទៅវិញតែងតែលាដៃ ។

~~២~~ ការកើតមកយំក្តាប់ដៃ ជាសញ្ញាប្រាប់ យើងថា “អ្វីៗក្នុងលោកនេះជារបស់អញទាំងអស់” ។

៣ ការស្លាប់ទៅវិញលាដៃ ជាសញ្ញាប្រាប់ យើងទាំងអស់គ្នាថា “ខ្ញុំយកអ្វីទៅមិនបាននោះទេ” ។

បុគ្គលឆ្លាត កាលបើផ្ទះត្រូវភ្លើងនេះហើយ  
ត្រូវតែប្រញាប់ជញ្ជូនយកទ្រព្យ ដែលមានតម្លៃចុះ  
ចេញពីផ្ទះនោះ បើមិនដូច្នោះទេទ្រព្យនោះនឹងត្រូវនេះ  
អស់ទៅជាមួយនឹងផ្ទះមិនខានឡើយ យ៉ាងណាមិញ  
អត្តភាពនេះ ក៏ត្រូវភ្លើងជរា ភ្លើងព្យាធិ កំពុងតែដុត  
រោលរាល់តែថ្ងៃ មិនយូរប៉ុន្មានគង់តែដល់ថ្ងៃស្លាប់  
ដោយប្រាកដ បើមានទ្រព្យសម្បត្តិតែមិនបានបរិច្ចាគ  
ធ្វើទានដើម្បីជាកំណប់ជាប់ទៅតាមសន្តានទេ ទ្រព្យ  
នោះក៏ត្រូវវិនាសអស់ទៅ នៅពេលដែលស្លាប់នោះឯង  
ហើយជីវិតពិតជាកំសត់ក្នុងសង្សារវដ្តមិនខាន ។

ឱ្យទានទាន់មានទ្រព្យនិងជីវិត ត្រូវតែចេះគិតកុំនៅកន្តើយ  
សន្សំកុសលបង្ការឱ្យហើយ ព្រោះមិនដឹងឡើយថាស្លាប់ថ្ងៃណា ។

ស៊ីវិល ស៊ីវិល





**៤-បញ្ញាសម្បទា**

ដល់ព្រមដោយបញ្ហា ។

ពាក្យថា “**បញ្ញា**” មានបទវិគ្រោះថា “**បដានាតីតិ > បញ្ញា** = ឈ្មោះថា បញ្ហា ព្រោះអត្ថថា សេចក្តីដឹងទូទៅ” សំដៅដល់ការដឹងនូវសេចក្តីពិតតាមធម្មជាតិ គឺរមែងដឹងទូទៅនូវអរិយសច្ចៈ ទាំងឡាយដោយន័យថា នេះជាទុក្ខ នេះជាហេតុនាំឱ្យកើតទុក្ខជាដើម ។

**បញ្ញា** គឺជាធម្មជាតិដែលដឹងបាន នូវសង្ខារ-ធម៌ទាំងឡាយ ដែលស្ថិតនៅក្នុងភាពជា **អនិច្ចំ** (មិនទៀង) **ទុក្ខំ** (ជាទុក្ខ) និងជា **អនត្តា** (មិនមែនខ្លួន) ។

**បញ្ញា** កាលកើតឡើងហើយ រមែងវិនិច្ឆ័យ បានថា អ្វីពិត អ្វីមិនពិត អ្វីល្អ អ្វីអាក្រក់ អ្វីត្រូវ អ្វីខុស អ្វីគួរ អ្វីមិនគួរ អ្វីជាគុណ អ្វីជាទោស និងអ្វីជា ប្រយោជន៍ អ្វីមិនមែនជាប្រយោជន៍ ជាដើម ។

**បញ្ញា** រមែងដឹងនូវហេតុផលនៃធម្មជាតិ គឺដឹងថា អ្វីៗទាំងអស់ដែលកើតឡើង សុទ្ធតែជាផលរបស់ហេតុ ហេតុយ៉ាងណាផលក៏យ៉ាងនោះ បើហេតុមិនមាន ទោះបីបង្ខំក៏មិនអាចកើតឡើងបាន ។ កាលបានដឹងយ៉ាងនេះ ចិត្តរមែងផុតស្រឡះចាកការកង្វល់ ព្រោះយល់ច្បាស់ថា អ្វីដែលកើតឡើងចំពោះជីវិត សុទ្ធតែសមហេតុផលទាំងអស់ ។

**បញ្ញាសម្បទា** ដែលជាគុណសម្បត្តិរបស់

១០៤

ព្រះអរិយសាវ័ក គឺដឹងការកើត និងការសូន្យទៅនៃ សង្ខារធម៌ ដឹងគតិធម្មតារបស់លោកនិងជីវិត ដែល មានការកើតចាស់ឈឺស្លាប់ ។ អ្វីៗដែលកើតឡើងរមែង មានការវិនាសទៅវិញរលត់ទៅវិញជាធម្មតា ហើយ រំលត់នូវសេចក្តីប្រកាន់ ដោយបានដឹងច្បាស់ថា សង្ខារ- ធម៌ទាំងពួងមិនគួរប្រកាន់ថា ជារបស់ស្ថិតស្ថេរមាំមួន (យំភិក្ខុ សមុទយធម្មំ សព្វន្តំ និរោធម្មន្តិ = ធម្មជាតិណាមានការកើតឡើងជាធម្មតា ធម្មជាតិ នោះទាំងអស់ រមែងរលត់ទៅវិញជាធម្មតា) ។

កាលបើមិនមានបញ្ញាយល់ដឹងអំពីលោក និង ជីវិតតាមសេចក្តីពិត ពោលគឺមិនបានឃើញនូវសភាវ- ធម៌ដែលមានការកើតឡើងនិងរលត់ទៅ មិនបាន

១០៥

កំណត់ដឹងនូវសភាពធម្មតារបស់សង្ខារធម៌ ទាំងឡាយ ទេ ហើយថែមទាំងមិនបានសិក្សាឱ្យយល់ដឹងអំពីអ្វី ដែលជាសេចក្តីសុខប្រាសចាកទោស ប្រាសចាកកង្វល់ ប្រាសចាកការហួងហែងទេ ប្រាកដជានឹងឱ្យតំលៃ តែទៅលើកាមគុណប៉ុណ្ណោះ ថាជាសេចក្តីសុខស្រួល ដ៏កំពូល ។

បញ្ញា ដែលនឹងអាចកើតឡើងបាន មិនមែន កើតឡើងដោយឯងៗ ឬក៏ដោយអាស្រ័យការអង្វរករ សុំអំពីអ្នកដទៃនោះឡើយ ។

**ហេតុនាំឱ្យកើតបញ្ញា៣យ៉ាង<sup>(១)</sup>**

**ក-សុតមយបញ្ញា** បញ្ញាកើតឡើងដោយ សារការស្តាប់ឬរៀនសូត្រពីអ្នកដទៃ ។

១-គម្ពីរវិសុទ្ធិមគ្គកាសាបាលី ក្បាលទី៣ ខន្ធនិទ្ទេស ទំព័រទី៨៨៣ ។

១០៦

**សុតៈ** (ការស្តាប់) គឺជាឧបករណ៍ដ៏សំខាន់របស់បញ្ញា ឯចំណែកបញ្ញាឱ្យសេចក្តីសម្រេចដល់សុតៈពោលគឺបញ្ញាជាផលរបស់សុតៈនោះឯង ។

ព្រះមានព្រះភាគ ទ្រង់ត្រាស់នូវអាសិសង្សនៃការស្តាប់ធម៌មាន៥យ៉ាងគឺ<sup>(១)</sup>

(១)- **អស្សុតំ សុខណាតិ** អ្នកស្តាប់តែងបានស្តាប់រឿងមិនទាន់បានស្តាប់ ។

(២)- **សុតំ បរិយោទមេតិ** រឿងណាដែលធ្លាប់ស្តាប់ហើយ តែមិនទាន់ចូលចិត្តច្បាស់នឹងចូលចិត្តច្បាស់ឡើងបាន ។

(៣)- **កង្ខំ វិហនតិ** កម្ចាត់បង់នូវសេចក្តីសង្ស័យចេញបាន ។

១-អង្គុត្តរនិ. បញ្ចកនិ. កិមិលវគ្គ បិដកលេខ៤៥ ទំព័រទី២៣៨ ។

១០៧

(៤)- **និដ្ឋិ ខុដ្ឋំ ករោតិ** រមែងធ្វើសេចក្តីយល់ឃើញឱ្យត្រង់ ។

(៥)- **ចិត្តមស្ស បសីនតិ** ចិត្តអ្នកស្តាប់រមែងជ្រុះថ្លា ។

**ខ-ចិន្ទាមយបញ្ញា** បញ្ញាកើតឡើងដោយការគិតពិចារណា ។

កាលបានឮបានដឹងអ្វីហើយ ស្រាប់តែប្រកាន់ជឿភ្លាម ដោយមិនមានការគិតពិចារណាឱ្យបានល្អិតល្អន់ ពិតជាមិនប្រពៃឡើយ ព្រោះអាចថានឹងខុសចាកការពិតបាន ។

សម័យមួយ ពួកកាលាមក្សត្រទាំងឡាយបានស្តាប់នូវវាទៈនៃសាសនាផ្សេងៗ ដែលសុទ្ធតែ

១០៨

អះអាងថាខ្លួនបរិសុទ្ធ ពួកកាលាមក្សត្រទាំងឡាយ  
នោះមិនដឹងថាត្រូវជឿវាទះនៃសាសនាណា ទើបចូល  
ទៅគាល់ព្រះមានព្រះភាគ..... ។

ព្រះសម្មាសម្ពុទ្ធ ទ្រង់ត្រាស់នឹងកាលាមក្សត្រ  
ទាំងឡាយថា<sup>(១)</sup>

“ម្ចាស់កាលាមក្សត្រទាំងឡាយ អ្នកទាំងឡាយ  
ចូរមក

- អ្នកកុំប្រកាន់ដោយគ្រាន់តែពូតាមគ្នា
- កុំប្រកាន់តាមពាក្យបរម្យរា
- កុំប្រកាន់ថាបានដូច្នោះ
- កុំប្រកាន់ដោយអារាមក្សនតប្រមា
- កុំប្រកាន់តាមហេតុដែលត្រិះរិះ

១-អង្គុត្តរនិ. ទុតិយបណ្ណា. មហាវគ្គ ពិកនិបាត បិដកលេខ៤១ ទំព័រ២១៨។

១០៩

- កុំប្រកាន់ដោយកាត់ដុំរូយផ្សែផ្សំ
- កុំប្រកាន់ដោយគ្រាន់តែត្រិះរិះនូវអាការៈ
- កុំប្រកាន់ដោយសេចក្តីពេញចិត្ត តាមការពិនិត្យ  
សមនឹងសេចក្តីយល់ឃើញ
- កុំប្រកាន់ដោយយល់ថាមានសភាពគួរ (ជឿ)
- កុំប្រកាន់ដោយគិតថា សមណៈ (នេះ) ជាគ្រូ  
របស់យើង

ម្ចាស់កាលាមក្សត្រទាំងឡាយ កាលបើអ្នក  
ទាំងឡាយដឹងដោយខ្លួនឯងថា ធម៌ទាំងនេះជា  
អកុសល ធម៌ទាំងនេះប្រកបដោយទោស ធម៌ទាំងនេះ  
អ្នកប្រាជ្ញតិះដៀល ធម៌ទាំងនេះបុគ្គលបានសមាទាន  
ពេញលេញហើយ រមែងប្រព្រឹត្តទៅដើម្បីមិនជា

ប្រយោជន៍ ដើម្បីសេចក្តីទុក្ខ ។ ម្ចាស់កាលាមក្សត្រ  
ទាំងឡាយ ក្នុងកាលនោះ អ្នកទាំងឡាយត្រូវលះបង់  
ចោលចេញ” ។

ក្នុងពុទ្ធភាសិតខាងលើនេះ បានចង្អុលបង្ហាញ  
ឱ្យសត្វលោកមានការគិតពិចារណាឱ្យបានល្អិតល្អន់ មុន  
នឹងសម្រេចចិត្តជឿទៅលើរឿងអ្វីមួយ ដាច់ខាតកុំជឿ  
ដោយគ្មានការគិតពិចារណាឱ្យសោះ ។

**គ. ភាវណាបយមញ្ញ** បញ្ជាសម្រេចដោយ  
ការចម្រើនភាវនា សំដៅដល់ការអប់រំចម្រើន  
**វិបស្សនា** ។

ដើម្បីឱ្យបញ្ជាក់កាន់តែមានកម្លាំង ត្រូវតែមាន  
ការអប់រំចម្រើន សតិប្បដ្ឋានវិបស្សនាដោយអត់ធន់

ក្នុងការប្រាថ្នាចង់បាននូវផលច្រើនៗ ប៉ុន្តែអានិសង្ស  
ដែលទទួលបានគួរជាទីគាប់ចិត្តនោះ គឺការមានសតិ  
និងបញ្ញាដែលចម្រើនឡើង ឃើញច្បាស់នូវសង្ខារធម៌  
នោះឯង ។

អ្នកអប់រំចម្រើនវិបស្សនា ត្រូវតែជាអ្នកត្រង់  
ចំពោះខ្លួនឯង គឺដឹងថានៅមានកិលេសគ្របសង្កត់ញាំ  
ញីចិត្តរាល់ថ្ងៃ ហើយក៏មិនប្រាថ្នាឱ្យកិលេសនោះអស់  
ទៅដោយមិនមានការសិក្សារលឹកដឹងនោះឡើយ ។

គ្រប់បុគ្គលទាំងអស់ មិនអាចក្លាយទៅជា  
ព្រះអរហន្តភ្លាមៗបានឡើយ ទាល់តែមានការរំលត់នូវ  
លោភៈដែលកើតរួមជាមួយនឹងសក្កាយទិដ្ឋិ ដែល  
ប្រកាន់នូវសភាវធម៌ដែលកើតរួមគ្នា ថាជាតួខ្លួន ជា

១១២

សត្វ ជាបុគ្គលឱ្យអស់ជាសមុច្ឆេទសិន ទើបកិលេស  
ដែលនៅសល់ដទៃៗទៀត នឹងរំលត់ដាច់អស់ទៅជា  
សមុច្ឆេទ បន្តបន្ទាប់តាមលំដាប់បាន ។

ប្រសិនបើមិនអប់រំចម្រើនបញ្ញា រហូតដល់  
បានឃើញថា ការឃើញ ការឮ..... ការដឹងរឿងរ៉ាវ  
ផ្សេងៗ ត្រឹមតែជាសភាវធម៌ មិនមែនជាតួខ្លួន សត្វ  
បុគ្គល ដែលកើតឡើងព្រោះបច្ច័យ ហើយក៏រលត់ទៅ  
វិញយ៉ាងឆាប់រហ័សដូច្នោះទេ ពិតជាមិនអាចរំលត់  
នូវកិលេសទាំងឡាយដូចជាការស្រឡាញ់ ស្អប់ គាប់  
ទាស់..... ជាដើមបានឡើយ ។

ផ្លូវប្រតិបត្តិដ៏ជាក់លាក់ ដែលព្រះមាន  
ព្រះភាគទ្រង់ត្រាស់សំដែង ដើម្បីឱ្យសត្វលោកប្រតិបត្តិ

១១៣

ឱ្យរួចផុតទុក្ខនោះ មានតែ១គត់ គឺអរិយមគ្គដែល  
ប្រកបដោយអង្គ៨ប្រការគឺ<sup>(១)</sup>

- (១)~**សម្មាទិដ្ឋិ** ប្រាជ្ញាយល់ឃើញត្រូវ បានដល់  
បញ្ញាចេតសិក ។
- (២)~**សម្មាសន្តប្បៈ** សេចក្តីត្រិះរិះត្រូវ បានដល់  
វិតក្កចេតសិក ។
- (៣)~**សម្មាវាចា** សំដីត្រូវ បានដល់ សម្មាវាចា-  
ចេតសិក ។
- (៤)~**សម្មាកម្មន្តៈ** ការងារត្រូវ បានដល់ សម្មា-  
កម្មន្តចេតសិក ។
- (៥)~**សម្មារាជីវៈ** កិរិយាចិញ្ចឹមជីវិតត្រូវ បាន  
ដល់សម្មារាជីវចេតសិក ។

១-វិន័យបិដក មហាខន្ទកៈ ធម្មចក្កប្បវត្តនសូត្រ បិដកលេខ៦ ទំព័រទី២៩។

១១៤

(៦) **សម្មាវាយាមៈ** សេចក្តីព្យាយាមត្រូវ បាន ដល់វិរិយចេតសិក ។

(៧) **សម្មាសតិ** សេចក្តីរលឹកត្រូវ បានដល់ សតិចេតសិក ។

(៨) **សម្មាសមាធិ** កិរិយាតម្កល់ចិត្តឱ្យនឹងត្រូវ បានដល់ឯកត្តតាចេតសិក ។

មុនពេលដែលលោកុត្តរចិត្ត កើតឡើង ចេតសិកជាអង្គមគ្គ៥ (រឿវិរិយចេតសិក៣ ព្រោះ វិរិយចេតសិក៣នេះ កើតព្រមគ្នាទាំង៣បានតែនៅក្នុង លោកុត្តរចិត្តប៉ុណ្ណោះ) រមែងកើតឡើងធ្វើកិច្ចរួមគ្នា ក្នុងខណៈដែលសតិរលឹកដឹងលក្ខណៈ នៃសភាវធម៌ ដែលជានាមធម៌ ប្បរូបធម៌យ៉ាងណាមួយ តាមភ្នែក

១១៥

តាមត្រចៀក តាមច្រមុះ តាមអណ្តាត តាមកាយ ឬតាមចិត្ត ហើយបញ្ជាចេតសិកដែលកើតរួមនឹង សម្មាសតិក្នុងខណៈនោះ ក៏ផ្តើមសង្កេតពិចារណា ដឹង លក្ខណៈនៃនាមធម៌ ប្បរូបធម៌នោះៗបន្តិចម្តងៗ សន្សឹមៗ ជារឿយៗទៅរហូតបានដឹងច្បាស់ ថាជា នាមធម៌ ប្បរូបធម៌តាមសេចក្តីពិត ។

ការចម្រើនសតិប្បដ្ឋានវិបស្សនា ដែលជាការ អប់រំចម្រើនបញ្ញា ដើម្បីឱ្យដឹងច្បាស់នូវអរិយសច្ចធម៌ នោះ នាំឱ្យកើតបរិញ្ញាណគី<sup>(១)</sup>

**ព្យាគមរិញ្ញា** បញ្ញាដែលប្រចក្សលក្ខណៈ នៃនាមធម៌និងប្បរូបធម៌ដោយប្រាកដច្បាស់ថា មិនមែន ជាតួខ្លួន ដោយនាមរូបបរិច្ឆេទព្យាណជាដើមទៅ ។

---

១-ខុទ្ទកនិ. មហានិទ្ទេស ចិដកលេខ៦៤ ចាប់ពីទំព័រ១០៤ តទៅ

១១៦

**តីរណបរិច្ឆារ** គឺបញ្ហាដែលកំណត់ដឹងនូវ នាមរូបថា មិនទៀង ជាទុក្ខ ជាភោគ ជាពក ជាព្រូញ ជាសេចក្តីលំបាក ជាអាពាធ .....ជាគ្រឿងកើតឡើង ជាគ្រឿងដល់នូវការវិនាស...ដោយឧទយព្វយញ្ញណ ។

**បហានបរិច្ឆារ** គឺការពិចារណានូវសេចក្តី រលត់ទៅនៃនាមធម៌និងរូបធម៌ រហូតដឹងច្បាស់នូវការ រលត់ទៅនៃនាមធម៌និងរូបធម៌ដោយ **ភង្គញ្ញណ** ដោយ បញ្ហាដែលដឹងជុំវិញទូទៅកាន់តែចម្រើនឡើង ក៏ផ្តើម លះបង់នូវសេចក្តីត្រេកអរ ក្នុងនាមធម៌និងរូបធម៌ ព្រោះឃើញទោសនៃនាមរូបកាន់តែច្បាស់ឡើងៗ ជា **បហានបរិច្ឆារ** ជាដើមទៅរហូតដល់មគ្គញ្ញណ ។

នៅក្នុងបដិច្ចសមុប្បាទ ព្រះមានព្រះភាគទ្រង់

១១៧

ត្រាស់សំដែងអំពីបួសគល់នៃសង្សារវដ្ត គឺអវិជ្ជា ។

អវិជ្ជា គឺជាមេនៃសង្សារធម៌ទាំងពួង ហើយ សង្សារធម៌គ្រប់ប្រការដែលកើតឡើងទាំងអស់ សុទ្ធតែ ជាទុក្ខ ព្រោះតាំងនៅក្នុងសភាពមិនទៀង មានការ ប្រែប្រួល វិនាសទៅវិញដោយឥតមានសេសសល់ តែ ថា បើអវិជ្ជានៅមាន សង្សារធម៌គ្រប់ប្រការតែងតែ កើតរលត់ៗ ក្នុងសង្សារវដ្តឥតមានទីបញ្ចប់ឡើយ ។

ធម្មជាតិដែលអាចកម្ចាត់បង់នូវ **អវិជ្ជា**បាន គឺ មានតែ **វិជ្ជា**ប៉ុណ្ណោះ អង្គធម៌បានដល់ **បញ្ញាចេតសិក** ។ ដូច្នោះ ក្រៅពីការអប់រំចម្រើននូវបញ្ញាហើយ មិនមាន វិធីផ្សេងដទៃណាដើម្បីកម្ចាត់បង់ នូវមោហៈ អវិជ្ជា បានឡើយ ។



១១៨

**បញ្ញា** បានផ្តល់ឱ្យនូវភាពត្រឹមត្រូវដល់  
គុណសម្បត្តិដទៃៗច្រើនទៀត ។

**បញ្ញា** បានធ្វើឱ្យសទ្ធា ជាសទ្ធាដែលត្រឹម  
ត្រូវទៅតាមសេចក្តីពិត មិនភ្ញាំងភ្ញាត់ទៅជារឿងភ្ញាក់  
ផ្អើលផ្សេងៗ ។

**បញ្ញា** ធ្វើឱ្យសីល ជាសីលដែលជាទីត្រេកអរ  
របស់ព្រះអរិយៈទាំងឡាយ មិនក្លាយទៅជាសីលពូត-  
បរាមាស ។

**បញ្ញា** គឺជាគុណសម្បត្តិដ៏សំខាន់បំផុតរបស់  
ព្រះអរិយសាវ័កទាំងឡាយ និងជាទិសដៅនៃការហ្នឹក  
ហាត់អប់រំខ្លួនរបស់ព្រះអរិយសាវ័កជាបន្តទៅ រហូត  
ដល់អស់ទៅនៃអវិជ្ជា ដោយឥតមានសេសសល់ ។

១១៩

**បញ្ញា** គឺជាភ្នែកដ៏មានសិរិអាចឆ្លុះមើល  
ឃើញនូវបក្ខពួករបស់សត្រូវ គឺកិលេសគ្រប់ប្រការ  
បាន និងជាអាវុធដ៏ប្រសើរអាចកាប់ប្រហារនូវមេ  
ខ្លោងរបស់បក្ខពួកសត្រូវ គឺអវិជ្ជាឱ្យអស់ទៅបាន ។

ដូច្នេះ **បញ្ញា** ទើបជាគុណជាតិដ៏ប្រសើរដែល  
អ្នកប្រាថ្នាសុខត្រូវតែអប់រំចម្រើន ផ្តើមឡើងដោយ  
ការមានសទ្ធា និងការស្តាប់ជាដើម ។

បុគ្គលមានបញ្ញា

រមែងមានខ្លួនឯងជាទីពឹង ។

តែបុគ្គលល្ងង់ខ្លៅ

រមែងមានខ្លួនឯងជាសត្រូវដ៏ក្រៃលែង ។

១២០

ផ្ទៃមេឃងងឹតព្រោះខ្វះពន្លឺ      តែក្លាយជាភ្លឺព្រោះមានសុរិយា  
សត្វលោកងងឹតព្រោះមានមោហា      បើមានបញ្ញាក្តីថ្លាជាងថ្ងៃ ។

សិវានិស្ស័យ



១២១

**សម្បទាបិកត្តប្រយោជន៍  
ជាប្រយោជន៍ថ្នាក់កណ្តាល**

សម្បទា៤យ៉ាង មានសទ្ធាសម្បទាជាដើម ដែលបានរៀបរាប់មកហើយនេះ ចាត់ជាប្រយោជន៍ ថ្នាក់កណ្តាល ឬថាជាប្រយោជន៍ទី២ ដែលសត្វលោក អ្នកនៅមានសេចក្តីតក់ស្លុត ត្រូវតែបំពេញដើម្បីជាកំណប់ទ្រព្យជាប់តាមសន្តាន តទៅក្នុងភពខាងមុខ ឡើយ ព្រោះប្រយោជន៍ទី២នេះ មានអំណាចអាច រារាំង មិនឱ្យសត្វលោកធ្លាក់ទៅកាន់អបាយភូមិបាន ហើយនឹងអាចផ្តល់ឱ្យនូវកំណើតថ្មីក្នុងសុគតិភព ដល់សត្វលោកបានឡើយ ។

ប្រយោជន៍ថ្នាក់កណ្តាលនេះ មិនមែនត្រឹមតែ

១២២

ជាស្ថានចម្លងសត្វលោក ឱ្យរួចអំពីអន្លង់នៃអបាយភូមិ  
ប៉ុណ្ណោះទេ សឹងជាផ្លូវប្រតិបត្តិដើម្បីរលាស់ខ្លួនចេញ  
ចាកអំពើសេចក្តីទុក្ខគ្រប់ប្រការ ក្នុងសង្សារវដ្តបានទៀត  
ផង ។

បើចង់បានសុខ កុំសាងពូជទុក្ខឱ្យដល់ខ្លួនឯង ។

បើចង់បានសុខ	ត្រូវខំសម្រុក	តត្រកធ្វើបុណ្យ
លាចាកពីបាប	អំពើទារុណ	ផ្លាស់មកធ្វើសុន្ទរ
	ទើបគុណល្អគាប់ ។	

សិរិនិស្សី



១២៣

III-បមេត្តប្រយោជន៍

ប្រយោជន៍គឺព្រះនិព្វាន ។

**និព្វាន** គឺជាឈ្មោះនៃសេចក្តីសុខដ៏កំពូល  
និងចុងក្រោយបង្អស់ ដែលសត្វលោកនឹងត្រូវជួបប្រទះ  
ព្រោះអាស្រ័យការប្រកប នូវប្រយោជន៍ថ្នាក់ក្រោម  
និងប្រយោជន៍ថ្នាក់កណ្តាល ដែលបានរៀបរាប់រួចមក  
ហើយនោះឯង ។

**និព្វាន** ជាសេចក្តីសុខដែលមានពិត ដោយ  
ប្រាសចាកការហួងហែង ប្រាសចាកការកង្វល់ ប្រាស  
ចាកការភ័យតក់ស្លុតគ្រប់ប្រការ ។

**និព្វាន** មិនមែនជាដែនដីប្រទេស គេហដ្ឋាន  
វិមាន ឬថាជាពិភពរបស់ព្រះអាទិទេពណាឡើយ ។

១២៤

**និព្វាន** មិនមែនជាឋានដែលត្រូវមានព្រលឹងសោយសុខយ៉ាងណានិមួយ ដូចគំនិតសត្វលោកដែលជ្រោកជ្រាកទៅដោយកិលេសគិតស្រម័យនោះទេ ។

**និព្វាន** មិនមែនជាកន្លែងដែលត្រូវទៅដល់ដោយការដើរ ការជិះយាន ឬក៏ដោយការប្រើប្រាស់បរិក្ខារហោះហើរទៅជាដើមនោះឡើយ ។

តែថា **និព្វាន** គឺសំដៅទៅលើការរលត់យ៉ាងកំពូល គឺសូន្យចាកកំដៅ សូន្យចាកការដុត សូន្យចាកការចាក់ដោត សូន្យចាកសត្វ បុគ្គល តួខ្លួន សូន្យចាកការប្រកាន់ សូន្យចាកភាពវិត្សត សូន្យចាកការតាក់តែងរបស់បច្ច័យគ្រប់យ៉ាង ។

**និព្វាន** គឺជាសភាពនៃសេចក្តីរលត់យ៉ាង

១២៥

កំពូលនូវសេចក្តីទុក្ខសោកគ្រប់ប្រការ ដែលត្រូវបង្កើតឡើងដោយស្នាដៃរបស់កិលេស ។ ម្យ៉ាងទៀត ចំណងនៃកិលេសគឺសំយោជនៈ ដែលចងវិវត្តតិច្ចសន្តានរបស់សត្វលោកអស់កាលជាអង្វែងមក ក៏ត្រូវបានដាច់ជ្រុះចាកសន្តានជាបណ្តើរៗ ចាប់តាំងពីមគ្គថ្នាក់ក្រោមឡើងទៅជាលំដាប់ ។

ការបានដល់នូវព្រះនិព្វាន មិនមែនសំដៅទៅលើតែសមុច្ឆេទមរណៈ ដែលជាសេចក្តីស្លាប់ចុងក្រោយបង្អស់របស់ព្រះអរហន្តប៉ុណ្ណោះទេ សូម្បីលោកកំពុងរស់នៅក៏ឈ្មោះថា លោកបានដល់នូវព្រះនិព្វានដែរ ដូច្នេះទើបព្រះនិព្វានមាន២យ៉ាងគឺ **សឧបាទិសេស-និព្វានធាតុ១** និង**អនុបាទិសេសនិព្វានធាតុ១** ។

១២៦

**និព្វានធាតុមាន២យ៉ាងគឺ**

**១-សឧធានិសេសនិព្វានធាតុ** និព្វានធាតុ

ដែលនៅសល់វិបាកខន្ធនិងកម្មជួររូប ។

ព្រះមានព្រះភាគ ទ្រង់ត្រាស់នឹងភិក្ខុ ទាំងឡាយថា<sup>(១)</sup> “ម្ចាស់ភិក្ខុទាំងឡាយ ភិក្ខុក្នុង សាសនានេះ ជាអរហន្តខីណាស្រព មានព្រហ្មចរិយៈ ប្រព្រឹត្តរួចហើយ មានសោឡសកិច្ចបានធ្វើស្រេចហើយ មានភារៈដាក់ចុះហើយ មានប្រយោជន៍របស់ខ្លួន សម្រេចហើយ ដោយសំដាប់ មានសំយោជនៈ ក្នុងភព អស់ហើយ ផុតស្រឡះហើយ ព្រោះដឹងច្បាស់ដោយ ប្រពៃ ប៉ុន្តែឥន្ទ្រិយទាំង ៥ របស់ព្រះអរហន្តខីណាស្រព នោះ តាំងនៅដដែល អរហន្តខីណាស្រពនោះ នៅ

១-ខុទ្ទកនិកាយ ឥតិវុត្តកៈ បិដកលេខ៥៣ ចាប់ពីទំព័រទី៥០តទៅ ។

១២៧

សោយអារម្មណ៍ ដែលពេញចិត្ត នឹងមិនពេញចិត្ត សោយសុខ នឹងទុក្ខ ព្រោះឥន្ទ្រិយទាំង ៥ នោះ មិនមាន សេចក្តីថ្លាំងថ្លាក់ទេ ។ ការអស់រាគៈ អស់ទោសៈ អស់ មោហៈ របស់ព្រះអរហន្តនោះ ម្ចាស់ភិក្ខុទាំងឡាយ នេះហៅថា **សឧធានិសេសនិព្វានធាតុ** ។

ពាក្យថា **សឧធានិសេសនិព្វានធាតុ** បាន មកពី **ស + ឧធានិ + សេស + និព្វាន + ធាតុ ។**

**ឧធានិ** ជាសភាវៈធម៌ដែលត្រូវបានឧបាទាន មានកាមជាដើមចាប់ប្រកាន់ទុកយ៉ាងមាំ ។

**ឧធានិ** ជាឈ្មោះនៃបញ្ចក្ខន្ធ ។

**ឧធានិសេស** សំដៅយកបញ្ចក្ខន្ធដែលនៅ

១២៨

សល់ក្រៅពីកិលេស ។

**សឧធានិសេសនិព្វាន** គឺសំដៅយកនិព្វាន  
ដែលប្រព្រឹត្តទៅជាមួយនឹង **ឧធានិសេស** នោះឯង ។

**សឧធានិសេសនិព្វាន** នេះ សំដៅដល់  
និព្វានដែលរំលត់កិលេស ក្នុងសន្តាននៃព្រះអរិយៈ  
ទាំងឡាយ ដែលលោកបានសម្រេចក្នុងពេលដែល  
អរហត្តមគ្គកើតឡើង ហើយប្រហារកិលេសឱ្យអស់  
ដោយឥតមានសេសសល់ ។

កាលព្រះមានព្រះភាគទ្រង់ត្រាស់ដឹង ក្រោម  
ម្លប់ព្រះពោធិព្រឹក្សនោះ ព្រះអង្គទ្រង់សម្រេចនូវ  
**សឧធានិសេសនិព្វាន** នេះឯង ។ កិលេសនិងធម៌  
(ដែលបានដល់ ចិត្ត និងចេតសិកដទៃៗ) ដែលកើតរួម

១២៩

នឹងកិលេសនោះក៏រលត់អស់ នឹងមិនកើតឡើងឡើយ  
ប៉ុន្តែនៅមានខន្ធ គឺចិត្តចេតសិក និងរូបកើតរលត់បន្ត  
គ្នាគ្រប់ពេល តែថាមិនមានកិលេសជាគ្រឿងក្តៅ  
ជាគ្រឿងដោតក្រុង ជាគ្រឿងកង្វល់ ជាគ្រឿងរំខាន  
ជាគ្រឿងដុត ជាគ្រឿងចំណាក់ ជាគ្រឿងជល់  
ជាគ្រឿងរុកកូន .....សន្តានចិត្តឡើងឡើយ ។

សព្វថ្ងៃនេះ បើទុកជាគ្មានអ្នកណាប្រាប់ ក៏  
យើងអាចដឹងបានថា សត្វលោកកំពុងតែរស់នៅក្នុង  
កំដៅ ហើយកំដៅនេះកាន់តែមានកំណើនជាងមុន  
ខ្លាំងឡើងៗ ។ នេះក៏គ្មានព្រោះអ្វីដទៃទេ គឺព្រោះតែ  
**ភ្លើងគឺរាតៈ ភ្លើងគឺទោសៈ ភ្លើងគឺមោហៈ**នៅក្នុងចិត្ត  
វិញ្ញាណរបស់សត្វលោក ចេះតែមានចំហេះខ្លាំងឡើងៗ

១៣០

ដោយហេតុថា មនុស្សលោកកាន់តែឆ្លាតថេរវិធីផ្តុំភ្លើង ឱ្យកាន់តែខ្លាំងឡើង តែខ្វះខាតនូវវិធីពន្លត់ ។

ព្រះនិព្វាន គឺជាសភាវធម៌ដែលនៅឆ្ងាយ សម្រាប់សត្វលោក ដែលជ្រោកជ្រាក់ដោយកិលេស ហើយដែលមិនបានសិក្សាអំពីធម្មជាតិ តែព្រះនិព្វាន ឈ្មោះថានៅជិតសត្វលោក អ្នកអប់រំចម្រើនបញ្ញា ដឹងលក្ខណៈរបស់ធម្មជាតិទាំងអស់ ដែលសុទ្ធតែជា សង្ខារធម៌តាំងនៅក្នុងភាពមិនទៀង ជាទុក្ខ និងជា អនត្តា ។ កាលបើបានដឹងនូវទោសរបស់សង្ខារហើយ ចិត្តរមែងត្រាកចេញអំពីឆន្ទភាព៖ ក្នុងរបស់ទាំងពួង កាលបើចិត្តស្ងប់ហើយ គួបផ្សំនឹងការចង្អុលបង្ហាញទិស របស់ព្រះសម្មាសម្ពុទ្ធ គឺការស្តាប់ធម៌របស់ព្រះអង្គ

១៣១

បញ្ញាដែលធ្លាប់សន្សំមកអស់កាលជាអង្វែង ក៏មាន កម្លាំងរហូតបានក្លាយជាបញ្ញាពលៈ អាចបង្កោនទៅ រកព្រះនិព្វានបាន ។

ការដែលសត្វលោក នាំគ្នាស្នាបអង្អែលនូវ បញ្ចកាមគុណ បង្កើននូវសេចក្តីត្រេកអរដោយឆន្ទភាព៖ គឺជាការដើរឃ្វាងផ្លូវទៅកាន់និព្វាន ហើយកាន់តែឆ្ងាយ ទៅៗ ធ្លាក់ចូលទៅក្នុងផ្លូវកន្តារ ឈ្មោះថាសង្សារវដ្ត ដែលឥតមានទីបញ្ចប់ តែថាបើសត្វលោកមានសតិ ស្មារតី ផ្អើមឃើញទោសរបស់កាមគុណគ្រប់ប្រការ រៀនលះបង់នូវការស្រឡាញ់ ស្តាប់ គាប់ ទាស់ ដោយ ឃើញថា អ្វីៗទាំងអស់ដែលបានជួបប្រទះ សុទ្ធតែតាំង នៅក្នុងព្រៃលក្ខណ៍ ពេលនោះ ព្រះនិព្វានឈ្មោះថានៅ

១៣២

ជិត ព្រោះព្រះនិព្វាន សំដៅត្រង់ការដែលរំលត់កិលេស គ្រប់ប្រការ ព្រមជាមួយបញ្ញាមានកម្លាំងនោះឯង ។

ក្នុងសកលលោក បានក្លាយទៅជាបរិវារមាន ចំហេះ មានកំដៅ ទាំងមនុស្ស ទាំងសត្វ ទាំងសកល- ធាតុ ព្រោះអ្វី? ព្រោះមនុស្សក្នុងពិភពលោកនាំគ្នា ស្ទាបអង្អែលនូវបញ្ចកាមគុណ នាំគ្នាបម្រើសេចក្តី សប្បាយបោកប្រាស់ប្រកបដោយចិត្ត សឹងពោរពេញ ទៅដោយរាគៈ ទោសៈ មោហៈ លើសជាងសម័យមុន ១ជា១០ ឬ១ជា២០ ។ ដរាបណាសត្វលោកនៅមាន គំនិតយល់ខុស នៅតែគ្មានសម្មាទិដ្ឋិដូច្នោះ ភាពត្រជាក់ ត្រជុំនៃព្រះនិព្វាន មិនអាចកើតមានបានឡើយ ។

ក្នុងបច្ចុប្បន្ននេះ មនុស្សបានតែនាំគ្នាជួល

១៣៣

ច្របល់ ពពាក់ពពូន ជំពាក់ជំពិនលើទង្កើដុតបំផ្លាញខ្លួន ឯង គឺនាំគ្នាថ្ងូរ នាំគ្នាជូរចត់ក្នុងជីវិតរៀងៗខ្លួន តែគ្មាន នឹកស្រម័យដល់ព្រះនិព្វានឡើយ ដោយសេចក្តីថា សកលសត្វ មិនបានទទួលអ្វីពីព្រះនិព្វានសូម្បីបន្តិច បន្តួចឡើយ ទោះណាជាព្រះនិព្វានមាននៅគ្រប់ទី កន្លែងគ្រប់ពេលវេលាយ៉ាងណាក៏ដោយ ។

គំហើញដ៏ឆោតល្ងង់របស់សត្វទាំងឡាយ បាន បង្កើតឱ្យគេនូវគំនិតថា របស់ផ្សេងៗដែលជាគ្រឿង បម្រើសេចក្តីសប្បាយរបស់ខ្លួន ឬដែលខ្លួនយកមកប្រើ ដើម្បីបម្រើសេចក្តីសប្បាយនោះ គឺជាគំនិតដែលត្រឹម ត្រូវ តែគំនិតសច្ចៈមិវិញ្ញាណបញ្ចាំងឱ្យឃើញច្បាស់ថា សត្វលោកទេតើ ដែលយកខ្លួនឯងទៅបម្រើរបស់ទាំង



១៣៤

នោះ ក្នុងក្របខ័ណ្ឌនៃការបម្រើតណ្ហារបស់ខ្លួនឯង ។

សេចក្តីសុខ ដែលកើតឡើងដោយអំណាច  
តណ្ហាទាំងអស់ សុទ្ធតែមានការប្រែប្រួលនិងបញ្ចប់ទៅ  
វិញដោយសេចក្តីសោកសង្រេង តែសេចក្តីសុខដែល  
កើតឡើងជាមួយនឹងការលះបង់ រួមជាមួយនឹងបញ្ហា  
ទើបជាសេចក្តីសុខពិត ព្រោះមិនមានការអាឡោះ  
អាឡាយស្តាយក្រោយ ដូច្នោះការអប់រំចម្រើននូវបញ្ហា  
ដើម្បីលះបង់នូវតណ្ហា ទើបជាបដិបទាទៅរកសេចក្តី  
សុខពោលគឺព្រះនិព្វានមែន ។

សេចក្តីសុខក្នុងកាយគុណ គឺជាសេចក្តីសុខ  
ដែលញាប់ញ័រទៅដោយលោកធម៌ តែសេចក្តីសុខក្នុង  
ព្រះនិព្វានគឺជាសេចក្តីសុខ ដែលខ្យល់លោកធម៌បិក់

១៣៥

ត្រូវមិនកម្រើកញាប់ញ័រឡើយ ដូចជាព្រះអរហន្ត  
ទាំងឡាយ ក្នុងកាលដែលលោកមានព្រះជន្មនៅឡើយ  
មិនអាចមានធម្មជាតិអ្វីញ៉ាំងសន្តានចិត្តលោក ឱ្យភ័យ  
ខ្លាច តក់ស្លុតបានឡើយ ព្រោះសេចក្តីភ័យតក់ស្លុត  
សេចក្តីសោកគ្រប់ប្រការ ត្រូវបានដាវគឺអរហត្តមគ្គ  
កាត់ផ្តាច់អស់ទៅហើយ ។

**២-អនុធានិសេសនិព្វានធាតុ** បានដល់និព្វាន  
ដែលមិនមានខន្ធ៥ គឺវិបាកខន្ធនិងកម្មជួររូបមិនមាននៅ  
សល់ សំដៅយកនិព្វានរបស់ព្រះអរហន្តដែលលោក  
ចូលបរិនិព្វានហើយ ។

ព្រះមានព្រះភាគ ទ្រង់ត្រាស់សំដែងនឹងភិក្ខុ

១៣៦

ទាំងឡាយថា<sup>(១)</sup> “ម្ចាស់ភិក្ខុទាំងឡាយ ភិក្ខុក្នុង សាសនានេះ ជាអរហន្តខីណាស្រព មានព្រហ្មចរិយៈ ប្រព្រឹត្តរួចហើយ មានសោឡុសកិច្ចធ្វើស្រេចហើយ មានភារៈដាក់ចុះហើយ មានប្រយោជន៍របស់ខ្លួន សម្រេចហើយដោយលំដាប់ មានសំយោជនៈក្នុងភព អស់ហើយ ផុតស្រឡះហើយ ព្រោះដឹងច្បាស់ដោយ ប្រពៃ ។ ម្ចាស់ភិក្ខុទាំងឡាយ ការសោយនូវអារម្មណ៍ ទាំងពួង មានសុខវេទនាជាដើម ការមិនត្រេកអរ ដោយកិលេស មានតណ្ហាជាដើម របស់ព្រះអរហន្ត នោះ នឹងស្ងប់រម្ងាប់ ឥតកម្រើក ក្នុងអត្តភាពនេះឯង ម្ចាស់ភិក្ខុទាំងឡាយ នេះហៅថា **អនុបាទិសេសនិព្វាន ធាតុ**” ។

១-ខុទ្ទកនិ. ឥតិវុត្តកៈ. ទុតិយវគ្គ សូត្រទី៧ បិដកលេខ៥៣ ទំព័រទី៥១ ។

១៣៧

**អនុបាទិសេសនិព្វាន** គឺនិព្វានដែលឥតមាននៅ សេសសល់ខន្ធ បានដល់សមុច្ឆេទមរណៈ ជាមរណៈចុង ក្រោយបង្អស់ក្នុងសង្សារវដ្ត ។

ក្នុងពេលដែលព្រះសម្មាសម្ពុទ្ធ ទ្រង់រំលត់ខន្ធ ត្រង់ចន្លោះដើមសាលត្រីក្សទាំងតួ គឺជា**អនុបាទិសេស- និព្វាន** គឺរំលត់អស់ដោយប្រពៃ រំលត់ភពទាំងឡាយ រំលត់ចិត្ត ចេតសិក រូបទាំងអស់ មិនមានការកើត ឡើងឡើយ ។

គ្រប់ការកើតទាំងអស់ ទោះជាកំណើតបែប ណា ជាមនុស្សឬទេវតា មារ ព្រហ្ម នៅក្នុងភពឋាន ណាក៏ដោយ ក៏ត្រូវតែមានការស្លាប់ទាល់តែអស់ ឥត មានសេសសល់ ។ ដូច្នោះ មានតែការមិនកើតប៉ុណ្ណោះ

**១៣៨**

ទើបមិនមានការស្លាប់ នេះជាច្បាប់ធម្មជាតិ ។

**និព្វានគឺជាទិសដៅមុខក្រោយ**

**នៃជីវិត**

**និព្វាន** មិនមែនជាចិត្ត មិនមែនជាព្រលឹង វិញ្ញាណ មិនមែនជាចេតសិក មិនមែនជារូបធាតុ មិនមែនសត្វ បុគ្គលតូចៗ ឬថាមិនមែនជាពិភព ដែនដី ប្រទេសឯណានីមួយឡើយ ។ ព្រះនិព្វានជារបស់ដែល មិនមានការកើត និងការរលត់ ព្រោះជា**អសង្ខតធម៌** ។

តាមធម្មតា គ្រប់វត្ថុទាំងអស់ក្រៅអំពីនិព្វាន សុទ្ធតែមានការកើតជាដំបូង បន្ទាប់មកមានការទ្រុឌ ទ្រោមគ្រាំគ្រា ទីបំផុតត្រូវតែរលត់រលាយអស់ទៅឥត

**១៣៩**

មានសេសសល់ ព្រោះហេតុអ្វី? ព្រោះរបស់ទាំងនោះ សុទ្ធតែមានកំណើតកើតឡើងអំពីបច្ច័យទាំងអស់ ។

ចំណែកព្រះនិព្វាន មានលក្ខណៈផ្សេងអំពី របស់ដទៃ គឺថា **និព្វានជាអសង្ខតវត្ថុមាន** មិនមាន កំណើត មិនមានការអាក្រក់នឹងរបស់ដទៃ ដោយ ហេតុថា ព្រះនិព្វានមិនមានការរលត់ ព្រោះមិនមាន អ្វីតាក់តែងឱ្យកើតឡើង ។

ដរាបណាសត្វលោក មិនអប់រំចម្រើនបញ្ញា ដើម្បីធ្វើឱ្យជាក់ច្បាស់នូវព្រះនិព្វានទេ ការកើត ចាស់ ឈឺ ស្លាប់ រមែងមាននៅជាដរាបតទៅទៀត ដែលជា សេចក្តីទុក្ខប្រចាំវដ្តៈ ឥតមានទីបញ្ចប់ ដូច្នេះព្រះនិព្វាន ទើបជាចំណុចទិសដៅចុងក្រោយនៃជីវិត ។

១៤០

អនិច្ចាសង្ខារធម៌មិនទៀងទាត់ ទុក្ខាប្រាសព្រាត់ព្រោះទ្រាំមិនបាន  
អនត្តាគួរស្តុតព្រោះមិនមែនប្រាណ និព្វានទើបក្បានផុតចាកទុក្ខភ័យ ។

សិវានិស្ស័យិ



១៤១

**លំដាប់នៃប្រយោជន៍ទាំង៣**

**១-និដ្ឋិបម្មិត្តប្រយោជន៍** ជាសេចក្តីសុខ  
ដែលជាប់ទាក់ទងនឹងរូបធម៌ខាងក្រៅ បានដល់ទ្រព្យ  
សម្បត្តិ និងបុគ្គលនៅជុំវិញខ្លួនក្នុងជីវិតបច្ចុប្បន្ន ។

**២-សម្បវាយិត្តប្រយោជន៍** ជាសេចក្តី  
សុខដែលជាប់ទាក់ទងនឹងនាមធម៌ ជាសភាវធម៌ខាង  
ក្នុង បានដល់ចិត្តសន្តាន រមែងបានសេចក្តីស្ងប់ចិត្ត  
នាពេលបច្ចុប្បន្ន ព្រោះបានយល់ហេតុផលនៃធម្មជាតិ  
និងជាពូជសុខទៅក្នុងលោកខាងមុខផង ថែមទាំងជា  
ឧបនិស្ស័យនៃព្រះនិព្វានផង ។

**៣-បរមត្តប្រយោជន៍** គឺសេចក្តីសុខជា  
បរិយោសាន បានដល់សន្តិបទ គឺជាសេចក្តីសុខស្ងប់ដ៏

១៤២

កំពូល ដែលសម្រេចបានព្រោះការកសាងសន្សំនូវ  
ប្រយោជន៍២ខាងដើមនោះឯង ។

អត្ថបទចំណារចារប្រយោជន៍បី ដែលខ្ញុំឃ្នាតខ្លីចងក្រងរចនា  
ជាកូនសៀវភៅទុកជាតម្រា សង្ខេបខ្លឹមសារចប់តែប៉ុណ្ណោះ ។

សិរិនិស្ស័យ



១៤៣

អ្នកមានឧបការៈជួយពិនិត្យអក្ខរាវិរុទ្ឋ

- ១-ធម្មាចារ្យ គម្ពីរឃ្លាញោ តួច សុដ៏
- ២-ឧទ្ទេសាចារ្យ សីលសំរោ ស៊ី សាមុត
- ៣-សាមណេរ បញ្ញាបរមោ ឈរាត ប៊ុននាត
- ៤-អ្នកគ្រូ គីម អំបូរី
- ៥-ឧបាសក ចេវ គុសល

**១៤៤**

**សៀវភៅវិនិច្ឆ័យអត្ថបទ**

**ដែលខ្ញុំព្រះករុណារាគ្មារាពានរៀបរៀង**

១-ប្រយោជន៍ ៣ ប្រការ

២-ជីវិត (Life)

៣-បងប្អូនជួបគ្នាមួយគ្រាមានន័យ

៤-ឧបមាគុណព្រះរតនត្រៃម្តែពីរប្រការ (កំណាព្យ)

៥-អភិធម្មត្ថសង្គហៈ បរិច្ឆេទទី៤

៦-អភិធម្មសង្គណិ តិកមាតិកាសង្ខេប

៧-គោតមប្រវត្តិ (ជាអត្ថបទកំណាព្យសម្រាប់សូត្រនមស្តារ)

៨-ជីវិតពិតជាត្រូវការធម៌

៩-តើនរកមានដែរឬទេ ?

**ព្រះធម៌គឺជាផែនដីនៃជីវិត**

**១៤៥**

**ប៉ុស្តិ៍វិទ្យុដែលខ្ញុំព្រះករុណារាគ្មារាព**

**កំពុងសម្តែងព្រះធម៌ដ្បត្តិវាយនាពេលបច្ចុប្បន្ន**

☞ ខេត្តពោធិ៍សាត់ វិទ្យុ FM 100.50 MHz

-ចាប់ពីម៉ោង ៦.៣០ pm ⇨ ៧.០០ pm ជារៀងរាល់ល្ងាច ។

☞ ខេត្តពោធិ៍សាត់ វិទ្យុ FM 98.50 MHz

-ចាប់ពីម៉ោង ៧.០០ pm ⇨ ៨.០០ pm រៀងរាល់ល្ងាចថ្ងៃសីល ។

☞ ខេត្តកំពង់ធំ វិទ្យុ FM 107.30 MHz

-ចាប់ពីម៉ោង ៦.០០ am ⇨ ៦.៣០ am ជារៀងរាល់ព្រឹក ។

☞ ក្រុងកំពង់សោម វិទ្យុ FM 92.00 MHz

-ចាប់ពីម៉ោង ៦.៣០ pm ⇨ ៧.០០ pm ជារៀងរាល់ល្ងាច ។

**សុខា សង្ឃបូទេសនា**  
ការសម្តែងនូវព្រះសទ្ធម្ម នាំមកនូវសេចក្តីសុខ

**មាតាបិតាមានឈ្មោះ៤យ៉ាង**



ភិក្ខុវិជារប្បញ្ញេ សាន សុខា និងញោមប្រុសស្រី

- ១- ជា “ព្រះព្រហ្ម” របស់កូន
- ២- ជា “បុព្វទេវតា” របស់កូន
- ៣- ជា “បុព្វចារ្យ” របស់កូន
- ៤- ជា “អាហុនេយ្យបុគ្គល” របស់កូន